

بقیہ

AUGUST 2017

مفت سلسلہ اشاعت نمبر 172

تصوف کے حقائق و معارف

عرفانِ حق

تصنیف

حکیم سید امین الدین احمد قادری
قادی

جمعیت اشاعت اہلسنت پاکستان

نور مسجد کاغذی بازار کراچی ۷۴۰۰۰

Ph: 021-2439799 Website: www.ishaateislam.net

تصوف کے حقائق و معارف

عرفانِ حق

تصنیف

حکیم سید امین الدین احمد قادری خوشحالی

ناشر

جمعیت اشاعت اہلسنت (پاکستان)

نور مسجد، کاغذی بازار، بیٹھادر، کراچی، فون: 2439799

نام کتاب	:	عرفان حق
تصنیف	:	حکیم سید امین الدین احمد قادری خوشحالی
سن اشاعت	:	شعبان المعظم ۱۴۲۹ھ - اگست ۲۰۰۸ء
تعداد اشاعت	:	۲۸۰۰
ناشر	:	جمعیت اشاعت اہلسنت (پاکستان)
نور مسجد کاغذی بازار مینھادر، کراچی، فون: 2439799		

خوشخبری: یہ رسالہ website: www.ishaatelslam.net

پیش لفظ

زمانہ قد صدیوں سے تصوف کے خلاف تقریر و تحریر میں مصروف ہیں دوسری طرف اہل حق علماء، خطباء، مصنفین، مؤلفین اپنے اپنے طور پر قرآن و سنت کی روشنی میں حق کا دفاع اور باطل کا دفع کرتے رہے ہیں اور اہل تصوف اپنے کام میں مشغول رہے اس طرح اہل اسلام کی اصلاح کا سلسلہ جاری رہا، اور محدثین کی زیر افشانی سے مسلمانوں کی اکثریت محفوظ رہی لیکن جب سے پرنٹ میڈیا عام ہو پھر اکثر اکثر ملک میڈیا آیا تو مخالفین حق نے باطل کی اشاعت کے لئے انہیں ذریعہ بنایا اس میڈیا کو جیسے جیسے رواج ملتا گیا ان کی سرگرمیاں بھی بڑھتی گئیں اور بعض عناصر کو حکومتی سرپرستی حاصل ہے اور ان میں سے کچھ تو ایسے ملیں گے کہ جن سے پوچھا جائے کہ حق کیا ہے تو وہ کہیں گے جو ہم کہیں، اور پوچھا جائے کہ قرآن کی تفسیر کوئی درست ہے وہ جو جواب دیں گے جو ہمیں کروں، حدیث کی کوئی معتبر ہے تو جواب ہوگا کہ جسے میں کوڑا کروں، احادیث کی شرح کوئی سمجھتی چاہے تو مشورہ ہوگا جو شرح میں کروں، مذہب کوئی درست ہے تو جواب ہوگا کہ میرا، اور ایسے لوگ حق اور اہل حق کے خلاف زہر اگلنے ہوئے ذرہ برابر جھنجھکتے تک نہیں اور میڈیا والے بھی شاید انہی کے گروہ کے ہیں اگر نہیں تو جاہل مطلق ہیں اگر یہ بھی نہیں تو انہیں اپنے اپنے تئذیوں چلانے سے غرض ہے، یہ نہیں دیکھتے کہ وہ قوم کو گمراہی کے منہ میں دھکیلتے کا التزام کر رہے ہیں اور کتنے لوگ ان کے اس فعل سے کتنے لوگوں کی دنیا و آخرت برباد ہو رہی ہے۔ پوری قوم میں ایسا اعتقاد ہی مرض پھیلانے کا کام کر رہے ہیں کہ جس کا کوئی علاج نہیں۔

بہر حال اس میڈیا سے استفادہ کرنے والوں کی تعداد کا معلوم کرنا ہم جیسے لوگوں کے لئے بہت مشکل ہے ایک عام رائے جسے لوگ خصوصاً اس کے مذہب اور فخر پر بیان کرتے ہیں وہ یہ ہے کہ یہ تعداد لاکھوں سے متجاوز اور کروڑوں میں داخل ہے، تو اس کا مطلب یہ ہوا کہ حق کے خلاف بولنے والا بیک وقت کروڑوں مسلمانوں کو گمراہ کر رہا ہے اور اس جہیل کے مالکان، عہدیداران اور محدثین اس کا التزام کر رہے ہیں۔

تو اب ضرورت اس امر کی ہے کہ جو شخص جس طرح جس مقام، جس عہدے، جس مرتبے

پر ہے یعنی اس کی وقعت ہے وہ اہل باطل کے باطل نظریات کا ابطال کرے اور حق لوگوں کے سامنے پیش کرے، اگر ایسا نہ کیا تو پھر بہت دیر ہو جائے گی، اپنی اکثریت پر فخر کرنے والی قوم اپنی اقلیت پر روئے گی مگر حاصل کچھ نہیں ہوگا اور لوگوں کو چاہئے اہل حق جن کے بارے میں کہہ دیں کہ یہ شخص گمراہ ہے تو اس کی تقریر سننا اور ان کی تحریر پڑھنا چھوڑ دیں، یہ نہ سوچیں ہم صرف سنتے ہیں یا ہر صرف پڑھتے ہیں، عمل نمودی کرتے ہیں، ایسا نہ نہیں ہے کیونکہ یہ لوگ بڑے دکار، عرب کا، وہ قاطع اور دھوکا باز ہوتے ہیں کہ ان کی عرب کا اور اک کرنا اچھے اچھوں کے لئے مشکل ہو جاتا ہے اور یہ تو عوام ہیں اور گمراہ کرنے کے لئے وہ امام قرآن و سنن کا پلٹے ہیں، بات اپنی کرتے ہیں، آیتیں قرآن کریم کی پڑھتے ہیں ترجمہ و تشریح اپنی طرف سے کرتے ہیں، مطالب و مغالیم ان کے اپنے ہوتے ہیں، اب مفہوم غلط ہے یا صحیح، مطلب درست ہے یا نہیں اس کا فیصلہ عوام بتلا کرے کیا کریں گے، اور پھر جو بات کانوں پر پڑتی ہے وہ سمجھ کر دل پر بھی اثر کر جاتی ہے اور جیسے کوئی شخص اپنا بچہ ایسے اور اسے ایسے شخص کے پاس تعلیم و تربیت کے لئے بھیج دیتا ہے ہم کہتے ہیں کہ بھائی یہ شخص صحیح نہیں یا یہ لوگ درست عقائد کے حامل نہیں اپنے بچے کو ان سے دور رکھو تو وہ کہتا ہے حضرت ہمارا بچہ تو صرف قرآن کریم کا مطالعہ حفظ کے لئے جاتا ہے وہ ایسے ایسا گمراہ کرے گا اور اس کے عقائد کیا خراب کرے گا، ابھی کچھ عرصہ گزر رہا ہے وہ دہڑا ہوا آتا ہے کہ ہمارا بچہ کہتا ہے ہمارا رسول اللہ کہنا غلط ہے، یہ کہتا ہے ایسا ثواب بدعت ہے یا اذان سے قبل درود و سلام پڑھنا کہیں سے ثابت نہیں ہے، ان غرض وہ بچہ اپنے معلم کے نظریات کو قبول کر لیتا ہے، تو گمراہ کن بات سننا یا پڑھنا یقیناً مضر ہے اس سے بچنا اپنے ایمان کو بچانے کے لئے ضروری ہے۔

اور آج کل تھوڑے بارے میں عوام میں ایک فاسد خیال، غلط نظریہ جنم لے رہا ہے اس کا سبب چند لوگوں کا میڈیا پر تصوف کے خلاف بولنا، اس کی غلط تشریح کرنا، اسے بے فائدہ ثابت کرنا ہے، آپ لوگوں نے دیکھا ہوگا کہ علم دین سے بے بہرہ یا حق سے دور متاثرین مغربی نظریات نے چند روز تک میڈیا پر ”حدود و شریعت“ میں کام کرنا شروع کیا تو عوام میں کس قسم کی باتیں دینی قسمن کوئی کچھ کتنا کوئی کچھ، اور کوئی تو قرآن کریم میں صراحتاً کے بیان شدہ حدود کا برملا انکار کرنا سنائی دیتا۔

بِسْمِ اللَّهِ الرَّحْمَنِ الرَّحِيمِ

ابتدائیہ

تصوف تلاش حقیقت کے عمل کا نام ہے، علم باطن تصوف کی بنیاد ہے اور عشق و محبت اور حصولِ رُشائے الٰہی اس کا اصل مدعا، علم و عمل، عرفان ذات اور خود آگہی کے ذریعے حقیقت کو پہنچنا تصوف کی معراج ہے، مولانا روم فرماتے ہیں:

شریعت بیچوں بیچوں شیع است کہ راہ سے نہاید، چوں در راہ آمدی رخص تو
طریقت است و چوں بہ مقصود سیدی آن حقیقت است

بعض حضرات کا خیال ہے کہ صرف اوامر و نواہی شریعت کا پابند ہونا ہتھیارِ قلب اور تزکیہ نفس کے لئے کافی ہے اور کسی شیخ کامل کی صحبت کی ضرورت نہیں، صوفیہ کرام رحمہم اللہ کا بھی انکار کرنے والا ہر ایک زمانہ میں موجود رہے ہیں، چنانچہ ابن جوزی علیہ الرحمۃ جیسے محدث نے بڑے زور شور سے بڑے بڑے اکابر اہل عرفان حتیٰ کہ جنید و شبلی رحمہما اللہ جیسے آثار طریقت کی ان الفاظ میں تردید کی کہ مجھے اپنی جان کی قسم ہے کہ ان صوفیہ نے شریعت کی بساط کو لپیٹ دیا ہے، کاش یہ لوگ طریقت صوفیہ کی پیروی نہ کرتے۔

امام عبد الوہاب شہرائی نے ویجاہ لوائے الانوار میں لکھا ہے کہ گروہ صوفیہ کے خلاف ہر زمانہ میں برابر صف آرائی ہوتی رہی ہے اس کی وجہ یہ ہے کہ جس مقام پر ان لوگوں کی ترقی اور رسائی ہو جاتی ہے، عامۃً عقول اس کو سمجھے سے قاصر ہوتی ہے مگر یہ لوگ اُن منکرین کی کچھ پروا نہیں کرتے بلکہ پیراؤں کی طرح ثابت قدم رہتے ہیں۔

امام شافعی رحمۃ اللہ علیہ فرماتے ہیں کہ اہل اللہ کے علوم ہرگز شریعت سے باہر نہیں ہیں۔ اور یہ بھی کہیں سکتا ہے چونکہ شریعت ہی تو اُن کے لئے وصول الی اللہ کا ذریعہ ہے اور وہ ایک اُن کے لئے بھی طریق شریعت سے علیحدہ نہیں ہو سکتے چنانچہ سیدہ اظہار حضرت جنید بغدادی رحمۃ اللہ علیہ فرماتے ہیں کہ اہل تصوف کا علم کتاب و سنت کے ساتھ مضبوط کیا

گیا ہے۔

امام احمد بن حنبل علیہ الرحمۃ کا قاعدہ تھا کہ فقہ کے دقیق سے دقیق مسائل کو بغرض انتشار شیخ وقت ابو عمر بغدادی قدس سرہ کی خدمت میں بھیجا کرتے اور شیخ کے جوابات کے پر اپور اطمینان حاصل کرتے تھے۔

امام ابو العباس بن شریح جب حضرت جنید بغدادی رحمۃ اللہ علیہ کی خدمت میں حاضر ہوئے تو بعد مصابحت و گفتگو کے فرمانے لگے کہ اس شخص کا کام نہایت دقیق ہے جس کا سمجھنا آسان نہیں البتہ اس میں ایک نیز معمولی شست و شوکت بھی مضمر ہے جو کسی جھوٹے مدعی کو ہرگز حاصل نہیں ہو سکتی۔

صحبت ابو عمران رحمۃ اللہ علیہ جب حضرت شبلی علیہ الرحمۃ کی خدمت میں حاضر ہوئے اور حوض کے متعلق چند ایک دقیق سوالات میں آپ کا امتحان لیا تو آپ نے ساٹھ ایسے مسائل کا اضافہ کیا جن کی نسبت ابو عمران کا بیان ہے کہ انہیں پہلے ہرگز علم نہ تھا۔

شیخ عز الدین محدث رحمۃ اللہ علیہ جو مشاہیر علماء میں سے ہیں قبل از مصابحت مشائخ کرام نہایت اصرار و تعصب سے کہا کرتے کہ یہ کیا بدعات ہیں جو اس فرقہ صوفیہ نے پھیلانی ہیں۔ بھلا کتاب و سنت کی پیروی کے علاوہ کوئی اور بھی طریقہ ہو سکتا ہے مگر جب ایک موقوفہ پر مہیا ط (مصر) میں بڑے بڑے محدثین اور فقہاء مشائخ شیعہ اہل الدین ابن دقیق العید اور شیخین الدین محدث کی مجلس میں آپ کو حاضر ہونے کا موقع ملا تو امام قسیری رحمۃ اللہ علیہ کے رسالہ تصوف کی بعض عبارات پر گفتگو ہونے لگی اسے میں شیخ ابوالحسن شاذلی رحمۃ اللہ علیہ شریف لے آئے چونکہ آپ مشائخ وقت میں سے تھے سب نے استدعا کی کہ آپ اس کے متعلق کچھ فرمائیے، آپ نے جواب دیا کہ اس قدر ماہرین کتاب و سنت کے ہوتے ہوئے میرے بولنے کی کیا ضرورت ہے مگر بار بار کے اصرار پر آپ نے ان مقامات کی ایسی تشریح کی کہ شیخ عز الدین بلا اختیار پکارا تھے: سنو! سنو! یہ کلام تو الہامی معلوم ہوتا ہے اور اس سے حقانیت کے انوار چمکتے نظر آتے ہیں۔

کتاب طبقات (شہرائی) میں ہے کہ شیخ نعمی الدین ابن عربی رحمۃ اللہ علیہ نے امام فخر الدین رازی، صاحب تفسیر کبیر کو ایک رسالہ ارسال کیا جس میں انہوں نے امام کے علم و

انفعل کے مرتبہ کو تسلیم کر کے انہیں بعض علوم میں بے خبر ثابت کیا اور کہا ”میرے بھائی خدا ہمیں تو فیض دے تو ہمیں معلوم ہوا چاہے کہ اہل حقیقت کے نزدیک کامل اعلم نہیں ہوتا جب تک وہ مفقولات و معقولات کی اصطلاح پر حق سے آگے نہ نکل جائے چونکہ جو شخص محض تقلیدی طور پر اپنے اساتذہ کے علم تک محدود رہتا ہے اور جزئیات کی چھان بین میں اپنی عمر عزیز میں گزار دیتا ہے وہ مقصود اصلی یعنی حصول رضا و الہی سے ہٹ جاتا ہے۔

عزیز من اگر تو کسی اہل اللہ کی مجلس میں بیٹھ کر حقیقت شریعت سے آگاہ ہو تو وہ تجھے بہت جلد شہود حق کے مرتبہ تک پہنچا دے گا جس سے تجھے خدائے تعالیٰ کی طرف سے علم حقیقت عطا ہونے لگیں گے۔

لہذا ضروری ہے کہ تو وہ علم حاصل کر جس سے تیری ذات کو کامل حقیقی حاصل ہو اور جو مرنے کے بعد تیرے ساتھ ہو اور یاد رکھو کہ اصلی علم وہی ہیں جو وہی طور پر اور بطور مشاہدہ اللہ تبارک و تعالیٰ کی طرف سے دینے جاتے ہیں۔

حضرت خواجہ معین الدین چشتی رحمۃ اللہ علیہ نے فرمایا کہ ایک عارف علم کے تمام رموز سے واقف ہوتا ہے، وہ اسرار الہی کے حقائق اور دقائق کو آشکار کرتا ہے، عارف عقیق الہی میں گویا تار ہے اور ٹھٹھے بیٹھے، سوتے اور جاگتے اسی کی قدرت کاملہ میں بخود متحیر رہتا ہے، عارف پر جب حال کی کیفیت عاری ہوتی ہے تو وہ اس میں ایسا حفرق ہو جاتا ہے کہ اگر ہزار فرشتے بھی اس سے مخاطب ہوں تو وہ ان کی طرف متوجہ نہیں ہوتا عالم ملکوت میں خداوند تعالیٰ کی بارگاہ مقربین پر اس کی نظر پڑتی ہے۔

ہمارے سلسلہ طریقت کے مورث اعلیٰ قطب العالم، ہدایت الدین فخر العارفین حضرت مولانا عبدالحق چاکا می قدس سرہ اعزیز کا واقعہ ہے کہ ایک دفعہ ڈپٹی مستفیض الرحمن خاں صاحب ایم اے اور ڈپٹی صالح احمد صاحب آپ کے یہ دونوں مرید و بارہائی کے لئے روانہ ہوئے، کشتی میں ڈپٹی مستفیض میاں نے فرمایا حضرت کا تہذیبی بے پلایاں ہے جس کی کوئی حد نہیں ہے کوئی علم ہے جس پر گفتگو نہیں فرما سکتے، تمام علوم اور علم کے دقائق ہمارے حضرت کے سامنے ایسے ہیں جیسے کوئی بہتا ہوا پانی۔ ڈپٹی صالح احمد صاحب نے کہا یہ درست ہے اور مشاہدہ بھی یہی ہے۔ بے شک علوم قدیر خصوصاً علوم اسلامیہ و دینیہ میں

آپ کا تہذیب اور تفوق ایک حقیقت مسلمہ ہے لیکن سائنس جو زمانہ حال کے علوم جدیدہ سے ہے اس کے بارہ میں آج تک کچھ نہیں سنا گیا، ڈپٹی مستفیض خاں صاحب خاموش ہو گئے۔

جب یہ دونوں انگریزی تعلیم یافتہ جوان صالح حضرت قبلہ کی خدمت میں حاضر ہوئے تو آپ نے صرف ڈپٹی صالح احمد صاحب کو مخاطب فرمایا اور ارشاد ہوا میاں صالح احمد! آج کچھ سائنس کی بات چیت (راستی یہ گفتگو صرف ان دونوں صاحبوں تک محدود تھی اور کسی کو اس گفتگو کا علم نہیں تھا) اس کے بعد آپ نے سائنس کے مسائل ہوا اور پانی سے ابتدا کر کے پھر جو سلسلہ کام شروع فرمایا تو یورپ کے جدید سائنس کے مہمات و معلومات اور انتہائی مشکل مسائل کو احاطہ تقریر میں سمیٹ لیا اور سائنس کی معلومات و انکشافات جدیدہ پر ایک ایسی بسیط و جامع و مانع تقریر فرمائی کہ یہ معلوم ہوا کہ ایک بحر مروج ہے جس کی موجیں جیسے بعد و مگرے کے شفق چلی آ رہی ہیں بہت دیر تک یہ سلسلہ تقریر جاری رہا، یہاں تک کہ ظہر کے بعد سے اب نماز عصر کا وقت آ گیا، نماز عصر کے لئے آپ اٹھ کھڑے ہوئے اور مصلے پر شریف لے جاتے ہوئے فرمایا کہ اس وقت ہمارے قلب میں خیالات علمیموچ و رموز ایسے اٹھ رہے ہیں کہ بیان نہیں ہو سکتے آؤ بس نماز عصر پڑھ لیں، اس واقعہ کو بیان کرنے کا مقصد یہ ہے کہ ایک عارف باللہ کو تمام علوم دینیہ و دنیویہ پر کامل قدرت اور مشاہدہ حاصل ہوتی ہے۔

صاحب جامع الاصول لکھتے ہیں کہ اندرونی نیما ستوں اور غلاظتوں سے پاک و صاف ہونے اور نماز جو حضور قلب اور خشوع و خضوع سے ادا کرنا جس کو حدیث جبرائیل میں لفظ احسان سے تعبیر کیا گیا ہے اور جس میں:

أَنْ تَعْبُدَ اللَّهَ تَعْبَادَكَ قَرَاءَةً

یعنی بقول اللہ تعالیٰ کی عبادت اس طرح کر گیا تو رب ذوالجلال کو کبیرہ ہے۔

کی طرف اشارہ ہے بغیر تربیت شیخ کامل کے ممکن نہیں ہے چونکہ شیخ ہی اندرونی امراض کا وفاق اور ان کا طریقہ معالجہ کی مہارت رکھتا ہے یہ بات صرف امراض کا علم حاصل کر لینے اور کتابوں کے ذخائر پڑھ لینے سے حاصل نہیں ہو سکتی۔

اولیاء اللہ اپنے پیروکاروں کے قلب و دماغ اور رگ و ریشہ میں اللہ تعالیٰ کی عبادت اور بندگی کا ایسا داعیہ پیدا کرتے ہیں کہ ان کی نظروں سے ماسوائے اللہ معدوم ہو جاتا ہے اور وہ ہر لمحہ دل کی آنکھوں سے اللہ تعالیٰ کا دیدار کرتے اور شاہد کائنات میں مشغول رہتے ہیں۔

بہری یہ تیوں قاری رہنما (۱) تصوف چیست؟ (۲) شان اولیاء اور (۳) جواز بیعت جن کے مجموعہ کا نام میں نے ”عرفان حق“ رکھا ہے ان کو پڑھئے، سمجھئے اور غور کرنے سے تصوف کی اہمیت و اشاعت ہوتی ہے۔ اولیاء کی محبت، عظمت، علو مرتبت بالخصوص ضرورتِ بیعت کا احساس دلوں میں جاگزیں ہوتا ہے۔ کھرے اور کھرے کے کافرق، اصلی اور جعلی کا امتیاز، صحیح راہبر و مرشد کی پہچان اور شناخت کا طریقہ اور سلیقہ معلوم ہوتا ہے۔

تیز ان مضامین کا مطالعہ اس لئے بھی ضروری ہے کہ آج کون کون صاحبِ وِلام اور پریشانیوں میں گھری ہوئی دنیا کے لئے نفع و نجات کا ایک ہی راستہ ہے اور وہ یہ ہے کہ اوامر و نواہی کی پابندی اور سنتِ رسول ﷺ کے اتباع کے ساتھ اولیاء اللہ کے واسطے سے وابستہ ہو جائیں جن کے بارے میں باری تعالیٰ جل شانہ کا ارشاد ہے:

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ ۝ الَّذِينَ هُمْ
وَكَانُوا يَتَّقُونَ ۝ لَهُمُ الْبُشْرَىٰ فِي الْآخِرَةِ ۝ فِي الْأَخْيَرَةِ ۝ فِي الْأَخْيَرَةِ ۝

عارفِ روی علمِ اہمیت نے کیا خوب کہا ہے۔

فیض حق اندر کمالِ اولیاء نور حق اندر کمالِ جمالِ اولیاء
ہر کہ خواہد بہشتی بخدا او نصیب در حضورِ اولیاء
چوں شوی و دراز حضورِ اولیاء در حقیقت گشتہ دو راز خدا

بہری یہ تیوں قاری اپنے دواہر سلطان العارفین برہان الواصلین، سند اکالمین، شمس المقرنین، سلطان الاولیاء حضرت خواجہ صوفی محمد حسن شاہ صاحبِ قدس سرہ العزیز کے عرس مقدس کی محافل (منعقدہ بہ مقام چاہ گاہ شریف موضع بھار گڑھ، ضلع مظفرنگر یو۔ پی، انڈیا) میں ہوتی تھیں۔

اُن محافل میں میرے پیر و مرشد بزرگ امثال، سید الافاضل، بحر العلوم، خاہری و باطنی،

معدنِ کرم، فرید العصر، نقس العارفین، زینت السالکین مرشدی و مولائی حضرت قبلہ الحاج خواجہ صوفی محمد خوشحال شاہ صاحب مدظلہ العالی اور میرے سلسلہ طریقہ کے ہم محترم چیشوائے واصلیین، مقتدائے عاشقین و اقیانوسِ راز حقیقت، دامنِ سز و وحدت، آشنائے رموزِ معرفت حضرت قبلہ الحاج صوفی محمد نجیب اللہ شاہ صاحب مدظلہ العالی بھی موجود تھے اور ان حضرات محترم نے ان قاریوں کو پسند فرمایا، اسی بناء پر ان قاریوں کو شائع کرنے کی جرأت کر رہے ہوں۔

آخر میں بارگاہِ رب العزت میں دست برداریوں کا باری تعالیٰ مجھ عامی، بیچ مدان اور جملہ مسلمانوں کو بالعموم اور خالیاہی حق اور شکانِ معرفت کو بالخصوص ان تعلیمات پر عمل پیرا ہونے کی توفیق مرحمت فرمائے، آمین بجاہد المرسلین صلوات اللہ تعالیٰ علیہ و آلہ وسلم

احقر العباد (حکیم) سید امین الدین احمد قاری جہانگیری خوشحالی مفتی عبد
حکیم استادِ اظہارِ جہانگیر سید شہاب الدین احمد صاحبِ مرحوم و مغفور

تقریظ

حضرت بدرالامثال، سید الافاضل، بحر العلوم، طابری و باطنی، معدنی کرم، فرید العصر،
نفس العارفین، زینت السالکین، مرشدی، مولائی و آقائی مولانا الحاج صوفی محمد خوشحال
میان صاحب و امت پر کاظم العالیہ چلہ گاہ شریف ہونا، بہار گڑھ مظفر نگر، یو۔ پی انڈیا

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والعاقبة للمتقين والصلوة والسلام
على سيدنا ونبينا وحبينا وشفيعنا و مولانا محمد و على آله
واصحابه و ازواجه و اهل بيته و اوليائه ائمتہ اجمعين. اما بعد
فقد قال الله تعالى في القرآن المجيد، اعوذ بالله من الشيطان
الرجيم "وَيَرْحَمُهُ"

مندرجہ بالا آیت شریفہ سے یہ بات صاف طور پر واضح ہو رہی ہے کہ حضور علیہ الصلوٰۃ
والسلام کی بعثت کا ایک اہم جملہ اور امور کے تذکرہ بیان کیا گیا ہے۔ اسی کا نام تصوف
ہے جس کو لاہت کہیں یا معرفت، یہی خصوصیت مذہب کی روح، اخلاق کی جان اور ایمان
کا کمال ہے جس کی اساس شریعت ہے اور جس کا سرچشمہ قرآن و حدیث ہے۔
اسی نظام تذکرہ نفس و اخلاق اور سلوک کے پروردہ و حضرات ہیں جن کو اولیاء اللہ کہا
جاتا ہے اور جن کی ساری زندگی میں کتاب و سنت کی عملی تصویر نظر آتی ہے۔

یہی وہ کمال و ستیاں ہیں جن کی شان میں باری تعالیٰ نے ارشاد فرمایا ہے:

بِإِشْرَافِ اللَّهِ كَرِهَ اللَّهُ لِيَوْمَ تَأْتِيهِمْ
اور جن کے بارے میں سید المرسلین خاتم النبیین ﷺ نے فرمایا ہے:

اتَّقُوا فِرَاسَةَ الْمُؤْمِنِ إِنَّهُ يَنْظُرُ بِبَصَرِ اللَّهِ

یعنی مرد مومن کی فراست سے ڈرو وہ اللہ تعالیٰ کے نور سے دیکھتا ہے۔

یہی وہ مقدس ستیاں ہیں جن کے قلوب کو حق جل شانہ کا مقام کیا گیا ہے۔

حکیم سید امین الدین احمد کی یہ نورانی و عرفانی تالیف "عرفان حق" بھی اسی سلسلہ کی
ایک کڑی ہے جس میں تصوف کے حقائق و معارف..... اولیاء اللہ کی شان و عظمت..... اور
جواز ہیبت و ضرورت مرشد کو نہایت خوب پیرایہ میں قرآن و سنت کی روشنی میں بیان کیا گیا
ہے۔

میری دعا ہے کہ اللہ رب اعزہ اپنے حبیب پاک صاحب لولاک جناب محمد مصطفیٰ احمد
مجتبیٰ علیہ القیود و الثناء کے صدقہ میں مؤلفہ کی اس سعی و کوشش کو منظور و مقبول فرمائے اور اس
کتاب کو مقبول عوام و خواص فرمائے۔ آمین

محمد خوشحال

چلہ، بہار گڑھ مظفر نگر (یو۔ پی)

تقریظ

حضرت پیشوائے واصلین، مقتدائے عاشقین، واقف راز حقیقت، وائے سز
وحدت، آشناء رموز معرفت، ہم محترم (فی الحقیقت) قبلہ الحاج خواجہ فقیر صوفی محمد نقیب اللہ
شاہ صاحب مدظلہ العالی قاری، سروردی، جنتی، نقشبندی، ابو الطائی آستانہ عالیہ نقیب
آباد شریف تحصیل قصور، لاہور، پاکستان

الحمد لله رب العالمين والصلوة والسلام على رسولہ

مُحَمَّدٌ وَ عَلَى آلِهِ وَ صَحْبِهِ وَ أَهْلِ بَيْتِهِ أَجْمَعِينَ

امجد اور رسول مقبول ﷺ کا لایا ہوا اسلام ایک ایسا متحرک، فعال اور کشادہ نظر مذہب
ہے جس کی بنیاد ارکان خمسہ پر قائم ہے اور ان سے تعبیر اللہ تعالیٰ کا قرآن و اِن لَمْ تَكُنْ
قُرْآنَ فَاتَّهَذَا كَأَنَّكَ لَمَّا تَكُنْ یعنی اللہ تعالیٰ کی عبادت اس طرح کر گویا تم اس کو دیکھ رہے ہو اور اگر یہ
نہ ہو سکے تو کم از کم یہ ضرور سمجھو کہ وہ تم کو دیکھ رہا ہے۔

یہ حدیث پاک ان ارکان میں روحانیت کا تصور پیدا کر کے مومن کو مرکب نظر کی

وحدت سے روشناس کراتی ہے، بزرگانِ دین نے اس تصور کی تکمیل کے لئے مختلف قسم کے اشغال متعین فرما کر اس راہ کو بہت آسان کر دیا ہے، لیکن یہ بات شیخ کا م سے وابستگی اور اس کے بتائے ہوئے طریقہ پر گامزن ہو کر ہی حاصل ہو سکتی ہے۔

جس طرح دیگر فنون کے حصول کے لئے لوگ کالجوں اور درگاہوں میں داخلہ لے کر ان علوم و فنون کے اساتذہ سے باقاعدہ تحصیلِ علم کرتے اور جدوجہد کرتے ہیں اسی طرح تعلق باللہ قائم کرنے اور شاہدِ حق کے مرتب پر پہنچنا بغیر اہل اللہ کی صحبت و معیت، ان کی رشد و ہدایت اور ان کے فرمودہ و طریقوں پر عمل کرنے کے کس طرح ممکن ہو سکتا ہے۔

حکیم سید ائین الدین احمد قادری خوشحالی نے اپنی تالیف ”عرفان حق“ میں تصوف، حقیقت اور معرفت کو قرآن و سنت کی روشنی میں اولیاء اللہ کی شان و عظمت کے حوالے سے بڑی تفصیل کے ساتھ نہایت خوبصورت اور مدلل پیرایہ میں پیش کیا ہے اور آخر میں جوازِ بیعت یعنی کسی ولی کامل کے ساتھ نسبت قائم کرنے اور اس کے واسطے سے وابستہ ہونے کی ضرورت اور اہمیت کو کلامِ پاک، آیاتِ مقدسہ، احادیث صحیحہ اور اقوالِ اولیاءِ کرام کی روشنی میں بیان کیا ہے۔

بہر کی دعا ہے کہ اللہ کریم مؤلف کی اس سعی و کوشا کو اپنی بارگاہ میں منظور اور مقبول فرمائے۔ آمین بھاجیہ المیر علیہ صلی اللہ علیہ وسلم

دعا گو

صوفی نقیب اللہ شاہ

پیش گفتار

از محقق ناصر حضرت حکیم محمد موسیٰ امرتسری مدظلہ العالی،

مید ہے حد مر رسول پاک را آنگہ ایمان داد و مشیت خاک را
مخدوم جناب حکیم سید ائین الدین احمد شاہ مدظلہ العالی خلف الرشید استاذ الاطباء
حضرت مولانا حکیم سید شہاب الدین احمد رحمۃ اللہ علیہ تلخیص الرشید مسیح الملک حکیم حافظ محمد
احمل خان رحمۃ اللہ علیہ نے مخلوقِ خدا کی اصلاح و فلاح کی خاطر بہت سی دینی اور روحانی
کتب تالیف کی ہیں جو اہل علم و دانش میں بیحد مقبول ہیں، چند ایک کے نام حسب ذیل ہیں:
(۱) اوامر و نواہی، (۲) آدابِ دین، (۳) تذکرہ نام اولیاء حضرت علی ہجویری
قدس سرہ، (۴) تذکرہ مصوفیہ نقشبندیہ، (۵) تذکرہ حضرت منصور علیہ الرحمۃ وغیرہم
حضرت سید صاحب زید علمہ سلمیٰ دنیا کے علاوہ اہل مفا کے گروہ میں بھی جانی پہچانی
شخصیت ہیں (ماشاء اللہ تعالیٰ) حضرت سید صاحب کے تین مقالات (۱) تصوف چیست؟،
(۲) شانِ اولیاء، (۳) جوازِ بیعت، میرے پیش نظر ہیں۔

اوارہ معارفِ نعمانیہ شاہ باغِ نور جو ان روحانی و نورانی تحریروں کو یکجا طور پر
چھاپنے کی سعادت حاصل کر رہا ہے، اس ادارہ کے ایک رکنِ رکنین الحاج حافظ جناب محمد
فیض صاحب قادری سلمہ نے فرمائش کی ہے کہ زیرِ نظر مجموعہ موسوم بہ ”عرفان حق“ کے آغاز
میں کچھ لکھوں، لیکن حقیقت یہ ہے کہ جب حکیم سید ائین الدین احمد شاہ صاحب قادری
جہاگیر کی خوشحالی کا نام مای و ام گرائی آجاتا ہے تو کسی تعارف و تہرہ کی ضرورت باقی نہیں
رہتی، بہر حال ان مقالات کے موضوع کی مناسبت سے یہ عرض کر دینا ضروری ہے کہ ان
مقالات کی افادیت و اہمیت گزشتہ..... امن زمانوں سے آج تکین دنیا و دہو گئی ہے۔

صوفیہ کرام رحمہم اللہ انسانِ نما حیوانوں کی عاداتِ ردیہ اور خصائلِ پاپنہ پندہ کو زائل
کر کے انہیں عظمتِ انسانیّت اور احرامِ آدمیت کی تلقین فرماتے ہیں، بلکہ چندوں اور
پندوں کے علاوہ درندوں پر بھی دم کرنے کا درس دیتے ہیں اور ان کی تعلیماتِ مقدسہ سے

متاثر ہو کر انسان بندوں سے دست بردار ہو کر حق پرست ہو جاتا ہے، مختصر یہ کہ قوم کو درپیش شرمناک مسائل کا واحد حل تصوف اور تعلیماتِ صوفیہ ہی ہے، اس دور میں علماء حق کی طرح صوفیہ صافیہ بھی کیاب ہو گئے ہیں، اس پُر فتن زمانے میں اولیاء اللہ کے مقامات و کمالات عالیہ ان کی تعلیمات سے آگاہی اور ان کے ذکر و سجد سے بھی راہنمائی اور سکونِ قلب حاصل ہوتا ہے۔

ذکر حبیب کم نہیں وصل حبیب سے
میری دعا ہے کہ اللہ رب العزت اپنے حبیبِ محبوب، محسنِ انسانیت، زمرۃ العلماء میں
علیہ السلام کے صدقہ میں فاضل مصنف کو اس روحانی تالیف پر وقت صرف کرنے کا اجر عظیم عطا
فرمائے اور ماثرین کو جزائے خیر سے نوازے، نیز تارکینِ کرام کو عمل کی توفیق نصیب
فرمائے اور وہ جسمہ اخلاق بن کر تمام حسنات و خیرات نظر آئیں اور اس حقیر پر تقصیر کے گناہ
معاف ہوں اور اہل حق کے تلامذوں کے ساتھ شریعوں۔
آمین ثم آمین! بجاہ سید المرسلین صلی اللہ علیہ وآلہ وسلم

خاکِ راجہ وردمندائ محمد موسیٰ اعظمی عتہ، لاہور

۱۱ تا کی گھری، ۲۲ محرم الحرام ۱۴۱۳ھ مطابق ۲۳ جولائی ۱۹۹۲ء

تقریظ

حضرت علامہ مولانا مفتی محمد عبداللطیف صاحب مجددی خطیب جامع مسجد حنفیہ خوشیہ
شاہد پاشا لاہور

فقیر نے رسالہ ”تصوف پیست“، اول تا آخر دیکھا، اپنے موضوع پر مختصر ہونے کے
باوجود نہایت نفیس، دلائل سیدہ سے مزین، اہل نظر کی آنکھوں کی ٹھنڈک، نالین کے لئے
منہبہ، مگر اگر تعصب سے بالاتر ہو کر مطالعہ کرے تو امید ہے کہ انکا چھوڑ دے۔
اللہ کریم خدوم اہل سنت حضرت حکیم سید ابین الدین احمد شاہ صاحب مدظلہ کی سعی
قبول فرمائے۔

محمد عبداللطیف مجددی

تصوف چیست؟

غوث اعظم حضرت شیخ عبدالقادر جیلانی رضی اللہ تعالیٰ عنہ نے فرمایا ”صوفی وہ ہے جو اپنے مقصد کی ماکمی کو خدا کی تعالیٰ کا مقصد جانے، جو اپنی مرا کو مرا کو حق کے تابع کر دے اور ترک دنیا کر کے مقصدِ راست کی موافقت کرنے لگے یہاں تک کہ وہ خادم بنے اور آخرت سے پہلے دنیا ہی میں وہ فائز المرام ہو جائے تو ایسے شخص پر خدا کی جانب سے سلام آنے لگے گا اور اس پر سلامتی نازل ہوئے لگتی ہے۔“

حضرت ابو الحسن ثوری رحمۃ اللہ تعالیٰ علیہ نے تصوف کی یہ تعریف بیان کی ہے: ”اعتقادِ واحد صحیح اور فرائض و سنن کی پابندی کے ساتھ تمام اخلاقی رویہ سے علیحدگی اور جملہ اخلاقی فاضلہ سے متصف ہونے کو تصوف کہتے ہیں۔“

حضرت ذوالنون عمری رحمۃ اللہ علیہ نے فرمایا کہ تمام تعلقات سے الگ تھلک ہو کر اللہ تعالیٰ کے حضورِ حاضر رہنے کو تصوف کہتے ہیں۔

حضرت جنید بغدادی رحمۃ اللہ تعالیٰ علیہ نے فرمایا کہ نفس کو لوازمِ عبودیت کی مشق کرنا ہی تصوف ہے۔

حضرت سبزی سقنی رحمۃ اللہ تعالیٰ علیہ نے نہایت مختصر الفاظ میں تصوف کی یہ تعریف کی ہے کہ اخلاقی کُنہ کا نام تصوف ہے۔

حضرت ابو حفص مدار شینا پوری رحمۃ اللہ علیہ کا قول ہے کہ ظاہر و باطن میں آدابِ شریعہ کے ساتھ ہونے کو تصوف کہتے ہیں اس طرح کہ ان کا اثر ظاہر سے باطن اور باطن سے ظاہر پر پہنچ جائے۔

حضرت بشر بن الحارث رحمۃ اللہ علیہ کے نزدیکی اللہ تعالیٰ کے ساتھ صدق برستے اور مخلوقات کے ساتھ خلقت برستے کو تصوف کہتے ہیں۔

سید الاولیاء حضرت علی جویری رحمۃ اللہ علیہ کے قول کے مطابق اخلاق و معاملات کو مہذب بنانے اور اپنے باطن کو شریک و کفر کی آلودگیوں اور نجاستوں سے پاک کرنے کا نام

تصوف ہے۔

لفظ صوفی کے ماخذ کے متعلق بھی اولیاء کرام کے نظریات مختلف ہیں، چنانچہ بشر الحارث رحمۃ اللہ علیہ فرماتے ہیں کہ ”صوفی وہ ہے جس کا دل اللہ تعالیٰ کی خاطر پاک و صاف ہو۔“ بعض کا قول ہے کہ انیس صوفی اس لئے کہا گیا ہے کہ وہ خدا کے عز و جل کے حضور میں پہلی صف میں ہے۔ سید الفاظ حضرت جنید بغدادی رحمۃ اللہ علیہ فرماتے ہیں کہ ان کو صوفی اس وجہ سے کہتے ہیں کہ ان کے اوصاف ان اہل صفہ کے اوصاف سے ملتے جلتے ہیں جو بعد رسالت میں تھے۔

کسی نے اس کو صفا سے مشتق کہا ہے تو کسی نے اس کا تعلق یونانی لفظ صوف سے جوڑا ہے جس کے معنی عرفان کے ہیں، ایک گروہ کہتا ہے اور اس رائے سے ابن خلدون بھی مشتق ہیں کہ انیس صوف پہننے کی وجہ سے صوفی کہا گیا ہے چونکہ حضور سید و عالم ﷺ ان کی موٹی کھردری کبلی اوڑھتے تھے اس لئے عاشقانِ رسول ﷺ نے بھی اسی لباس کو اختیار کیا۔

لفظ صوفی اور تصوف کی اصطلاح کی تاریخ کے متعلق بھی اقوال مختلف ہیں، اگرچہ بعض کا قول ہے کہ اسلام میں تصوف ایک زائد لفظ ہے اور صوفی کا لقب اہل بغداد کی ایجاد ہے مگر علامہ ابو نصر عبد اللہ بن علی السراج الطوسی رحمۃ اللہ علیہ اس لقب کو اہل بغداد کی ایجاد نہیں سمجھتے بلکہ ان کو نہایت قدیم زمانہ میں اس کا سرانجام ہے چنانچہ موصوف اپنی تصنیف ”مہذب“ کتاب ”الفتح“ میں لکھتے ہیں کہ حضرت خولہ بن حسن بصری رحمۃ اللہ علیہ کے زمانہ میں یہ نام مشہور تھا جنہوں نے اصحابِ رسول ﷺ کی ایک جماعت کا زمانہ مبارک پایا تھا موصوف یہ بھی روایت کرتے ہیں کہ میں نے طواف کے دوران ایک صوفی کو دیکھا اور ان کو کچھ دینا چاہتا ہوں نے نہیں لیا۔ نیز موصوف بیان کرتے ہیں کہ ایک کتاب جس میں اخبارِ مکہ جمع کئے گئے ہیں محمد بن اسحاق بن یحییٰ رحمۃ اللہ علیہ اور دوسرے لوگوں سے روایت ہے کہ اسلام سے پہلے کسی وقت مکہ خالی ہو گیا تھا یہاں تک کہ کوئی شخص خانہ کعبہ کا طواف نہیں کرنا تھا اس وقت کسی دور دراز سے صرف ایک صوفی آتا تھا اور طواف کر کے واپس چلا جاتا تھا، پس اگر یہ روایت صحیح ہے تو اس سے یہ ثابت ہوتا ہے کہ قبل از اسلام یہ نام مشہور تھا اور اس کی طرف اہل اصلاح منسوب کئے جاتے تھے لیکن جہاں تک تاریخی روایتوں سے ثابت ہوتا ہے اسلام

میں سب سے پہلے ابو ہاشم صوفی کو یہ خطاب ملا جنہوں نے ۱۵ھ میں وفات پائی۔
 امام قشیری رحمۃ اللہ علیہ اپنے رسالہ قشیریہ میں فرماتے ہیں کہ رسول اللہ ﷺ کے زمانہ
 میں صحابہ کے علاوہ اور کوئی لقب اپنا نہیں ہوا، کیونکہ شرف صحبت سے بڑھ کر کوئی شرف نہیں
 ہو سکتا تھا، نبی کریم علیہ الصلوٰۃ والسلام کی صحبت کو وہ عظمت اور خصوصیت حاصل ہے کہ جس
 شخص کو یہ عزت حاصل ہو اس کو کوئی دوسرا خطاب جو اس سے بڑھ کر ہو نہیں دیا جاسکتا، صحابہ
 کرام رضوان اللہ علیہم اجمعین زیادہ عباد، متوکلین، مقرر، موصوف، اہل رضا، اہل صبر اور اہل
 تواضع کے امام ہیں اور ان کی رہنمائی رسول اللہ ﷺ کے فیض صحبت سے حاصل ہوا، اس لئے
 زمانہ باسعادت میں مومن کے لئے کوئی لفظ صحابی سے زیادہ افضل نہیں ہو سکتا، چنانچہ اس
 وقت کے افاضل اسی لقب سے موسوم ہوئے اس کے بعد ان صحابیوں سے صحبت یافتہ حضرات
 کے تابعین کی اصطلاح وضع ہوئی، اور ان کی صحبت پانے والے تبع تابعین کہلائے۔
 اس کے بعد جب امت زیادہ پھیلی تو بزرگان دین زاہد اور عابد کے نام اور لقب سے
 ممتاز ہوئے لیکن زہد و عبادت کا دعویٰ ہر فرقے کو تھا یہاں تک کہ اہل بدعت کو بھی تھا، اس
 وقت اہل سنت کے طریقہ خاص نے جو ذکر الہی میں مشغول اور غفلتوں سے دور رہنا تھا اپنے
 لئے اہل تصوف کی اصطلاح قائم کی اور صوفی کہلائے اور یہ لقب دوسری صدی ہجری کے ختم
 ہونے سے پہلے رواج پا چکا تھا، لیکن بعض تکلف نظر حضرات زمانہ باسعادت کے بعد ہونے
 کی وجہ سے اس طریقہ کو بدعت کہتے ہیں، اس اعتراض کے جواب میں مولانا عبد الماجد دریا
 باوی فرماتے ہیں: ”اگر تصوف، صوفی اور دوسری اصطلاحات بدعت کے لغوی مفہوم کے
 لحاظ سے بدعت ہیں تو اصل صحیحی کا نہیں تو پھر تفسیر، اصول تفسیر، فقہ، اصول فقہ و کلام کے
 آج جو اماماء، علماء و فخر کے فخر موجود ہیں عبد رسالت میں یہ کہاں تھے اور سب کو جانے
 دیجئے براہ راست سنت رسول ﷺ ہی کو لیجئے آج حدیث کے متون ہی کا کتنا بڑا ذخیرہ
 موجود ہے، پھر ان کی شرحیں ہیں، ان کی تفسیریں کے لئے مستحق فقات ہیں، رجال کا ایک
 مستحق فن ہے۔ احادیث کو جانچنے، پرکھنے، روایت و درانت کے قانون اور ضابطے ہیں،
 بیکنروں کی تعداد میں منہ طلب نہیں ہیں، ظاہر ہے کہ عبد رسالت میں یہ نہ تھا، مرد و عورت
 کی سادہ اور روزمرہ کی گفتگو حدیث تھی اور آپ کا ہر چہ بڑا عمل سنت بنو کیا اب کوئی اس بنا پر

حضرات محدثین کی ساری کاوشوں اور کوششوں کو بدعت کہہ دینے کی جرأت کرے گا۔
 اسی طرح حضرات فقہاء کی ساری موشگافیاں، قیاس و اجتہاد کی بحثیں، استقراء اور
 استنباط کا طریقہ، اجتہاد کے مسائل، عبارت و اشارت اور دلالت المس کی قسمیں اور
 دلالت المس کی قسم کی بیکنروں اصطلاحیں و برہنوں کی کہاں تھیں اور کیسے ہو سکتی تھیں تو کیا
 بخاری، مسلم، ترمذی، امام ابو داؤد کی طرح حضرت امام ابو حنیفہ رحمۃ اللہ علیہ، امام شافعی،
 امام مالک و امام احمد رحمۃ اللہ علیہم اجمعین، مکی رحمۃ اللہ علیہ، ازواج، شیخانی اور طحاوی رحمہم
 اللہ علیہم اجمعین کی جافغانستانوں کو بھی ضائع قرار دینے اور بدعت کے حکم میں لانے کی جرأت
 کر کے شریعت ہی کے ایک بہت بڑے حصہ سے انکار کر دیا جائے گا؟ اور تو اور خود قرآن
 مجید اس مکتوبی شکل میں اعراب و علامات و وقف سے مزین پاروں، صورتوں، رکوعوں اور
 آیتوں کے ساتھ مکتوبان عبد رسالت میں یکجا کہاں ہو جوتا؟ آگے چل کر مولانا عبد الماجد
 دریاباوی مزید فرماتے ہیں: غرض یہ کہ جو اہل فقہ، حدیث، تفسیر اور جملہ علم شرعی ظاہری کا
 ہے کچھ ایسا ہی حال علوم باطن یعنی سلوک و تصوف کا ہے۔ عبد بوی میں ہے شک نہ فقط
 تصوف رائج تھا نہ صوفی نہ ذکر و شغل، حال و مقام، مکاتیب اور مراقبہ کی وہ بیکنروں
 اصطلاحیں مروج تھیں جن سے کتب فن پر یہ ہیں لیکن خود مرشد اور شیخ اور بیعت و مہر شد بھی
 اس اصطلاحی معنی میں خود فن حدیث ہی کہاں ہو جوتا نہ کوئی اسما و الکرہال کے نام سے آشنا
 تھا، نہ جرح و تعدیل کے اصول و ضوابط سے نہ ضعیف اور مضعوف، متواتر اور مشہور، صحیح اور
 حسن کی اصطلاحیں مقرر ہوئی تھیں۔
 لیکن اگر لفظ و اصطلاح کی بحث سے گزر کر نفس حقیقت اور اصل مدعا پہنچنا مقصود ہو
 جس طرح صحابی رضی اللہ عنہ یا یوم رسول ﷺ کا صحبت یافتہ اور دوسرا رسول ﷺ کا حاضر
 باش اپنی اپنی جگہ اور اپنے اپنے درجہ و ظرف و بساط اور استعداد کے موافق مقرر، محدث،
 فقیہ، اور متکلم تھا اسی طرح اور اسی نسبت سے صوفی اور مالک بھی تھا، صحابہ کرام رضوان اللہ
 علیہم اجمعین و مہریدین و مہرشدین تھے اور ان سب کے شیخ اور مرشد وہی جو ساری دنیا کے لئے معلم
 و موزع و مظهر ہو کر آئے تھے۔
 بہر حال امت کے اعتبار سے تصوف کی اصل خواجہ صوفیہ و اور حقیقت کے لحاظ سے اس کا

رشتہ چاہے معنا سے ملتا ہو اس میں شک نہیں کہ یہ وہی ایک اہم جزو ہے جس کی اساس خلوص فی العمل اور خلوص فی لیت پر ہے اور جس کی نایت تعلق مع اللہ اور حصول رضاء الہی ہے۔

یہ تو اس دور کی سنت ہے جب سرور کائنات خرمو جووات علیہ السلام ناظرہ میں بیٹھ کر ذکر الہی میں مشغول رہتے تھے، اس ناظرہ میں تصوف کا جو مقدس بودا لگا گیا تھا وہ حضور پاک صلی اللہ علیہ وسلم کی متبرک تعلیمات کے ساتھ ساتھ یہ پوان چڑھتا رہا اور ایک تناور درخت بن کر ممبرو شکر، عزیمت و استقامت، اخلاص، عینیت، اخلاص الہی اور اتباع سنت کی صورت میں برگ دیار لایا اور اس عظیم الشان درخت کی ٹھنڈی اور کھنی چھاؤں میں لاکھوں بلکہ کروڑوں انسانوں کو سکون دل اور ایمان قلبی میسر آیا۔

تصوف کے معنی تزکیہ نفس اور بجائے قلب کے ہیں اور اگر کلام پاک کا بغور مطالعہ کیا جائے تو یہ نتیجہ بآسانی اخذ کیا جاسکتا ہے کہ انبیاء علیہم السلام کی بعثت کا مقصد ہی نفوس انسانی کا تزکیہ ہے۔

حضرت ابراہیم علیہ السلام نے آنحضرت صلی اللہ علیہ وسلم کی بعثت کے لئے جو دعا فرمائی اسکا مقصد یہی بیان فرمایا: ”اے رب ہمارے اتوان میں انہی میں سے ایک رسول بھیج جو کہ ان کو تیری آیتیں پڑھ کر سنائے اور ان کو کتاب و حکمت کی تعلیم دے، اور ان کا تزکیہ نفس کرے، بے شک تو غالب و مکتب والا ہے۔“

اس کے بعد حضرت ابراہیم علیہ السلام کی دعا بارگاہ الہی میں مقبول ہوئی اور حضور پاک علیہ الصلوٰۃ والسلام آخری نبی کی حیثیت سے اس دنیا میں تشریف لائے تو اس کی غرض و نایت بھی اللہ تعالیٰ نے یہی بیان فرمائی:

اور جیسا کہ ہم نے تم میں ایک رسول تمہی میں سے بھیجا جو تم کو ہماری آیتیں سناتے ہیں اور تمہارا تزکیہ نفس کرتے ہیں۔

اسی طرح سورہ جمعہ میں نبی کریم علیہ الصلوٰۃ والسلام کی بعثت کی غرض و نایت بیان فرماتے ہوئے اللہ تعالیٰ نے یہی الفاظ میں احسان کا اظہار فرمایا:

وہ خدا ہے جس نے ایسوں یعنی نبی علیہ السلام میں انہی میں سے ایک رسول بھیجا جو ان کو اس کی آیتیں پڑھ کر سناتے ہیں اور ان کا تزکیہ کرتے ہیں۔

اسی طرح حضرت موسیٰ علیہ السلام کی بعثت کا اصل مدعی اس چیز کو قرار دیا گیا: فرعون کے پاس جاؤ وہ سرکش ہو گیا ہے اور اس سے کہو کہ ہے تیرے اندر کچھ رحمت کا تو تزکیہ حاصل کر۔

نیز قرآن مجید اس بات پر شاہد ہے کہ آخرت میں انسان کی نجات و علاج کا انحصار تزکیہ نفس پر ہے جیسا کہ ارشاد باری تعالیٰ ہے:

اس نے ہی علاج پائی جس نے اپنے نفس کا تزکیہ کیا اور وہ ہمارا وہو اس نے اس کو معصیت میں چھپایا۔

اسی طرح دوسری جگہ فرمان خداوندی ہے:

اس نے علاج پائی جس نے تزکیہ حاصل کیا۔

اس تزکیہ نفس کے متعلق حضور سید عالم صلی اللہ علیہ وسلم کا اشارہ دہی ہے: ”خبردار! انسان کے جسم میں ایک قطرہ ہے اگر اس کی اصلاح ہو گئی تو تمام جسم کی اصلاح ہو گئی اگر وہ خراب ہو گیا تو سارا جسم خراب ہو جاتا ہے اور خبردار وہ قطرہ (قلب) ہے۔“

یہ حدیث پاک بتاتی ہے کہ انسان کی اصلاح دل کی پاکیزگی سے ہوتی ہے اور دل کی پاکیزگی اللہ تعالیٰ کی ہدایت پر اسوۂ حسنی کی روشنی میں عمل سے ہوتی ہے اور دل کی پاکیزگی کے موطن کی ہر حرکت و سکون اللہ تعالیٰ کی مرضی کے خلاف نہ ہو اور رسول اللہ صلی اللہ علیہ وسلم کی سنت کے مطابق ہو۔

عبادت کا یہی جامع مفہوم ہے کہ پوری زندگی اللہ تعالیٰ کے حکم کی تعمیل میں بسر کی جائے اور اصل میں عبادت کا مقصد تزکیہ نفس اور تطہیر قلب ہے، ارشاد باری تعالیٰ ہے:

اے لوگو! اپنے پروردگار کی عبادت کرو جس نے تم کو پیدا کیا اور ان لوگوں کو بھی جو تم سے پہلے گزرے ہیں تاکہ تم پر نیز گارہن جاؤ۔

مندرجہ بالا آیات مقدسہ اور احادیث سے یہ واضح ہو جاتا ہے کہ تزکیہ نفس جو تصوف کی اصل اور روح ہے یہی تمام دین شریعت کی نایت اور تمام انبیاء علیہم السلام کی بعثت کا حقیقی مقصد ہے اور یوں میں جو اجماع اس چیز کو حاصل ہو سکی اور نیز کریم سر نہیں، دوسری چیزیں ذرائع اور وسائل کی حیثیت رکھتی ہیں اور تزکیہ نفس نایت و مقصد کی حیثیت میں حاصل ہے۔

دوسرے یہ بات واضح ہوتی ہے کہ تصوف کہیں یا ترکہ نفس اس کا سرچشمہ اور منبع و مصدر کتاب اللہ اور سنت رسول اللہ ﷺ ہے، اس کی تعلیم سے ترکہ کا آغاز ہوتا ہے اور پھر اسی کے حقائق و واقعات اور اسرار و رموز میں جوئی اکرم ﷺ کے ذریعہ اور وسیلہ سے واضح ہو کر ترکہ کی تکمیل کرتے ہیں۔

شیخ سراج رحمۃ اللہ علیہ اپنی کتاب ”کتاب اللمع“ میں ظاہری اور باطنی علوم کے متعلق تحریر فرماتے ہیں: علم کی دو قسمیں ہیں، ظاہری اور باطنی جب تک اس (علم) کا تعلق زبان اور اعضاء سے ہوتا ہے اسے علم ظاہر سے تعبیر کرتے ہیں اور اس کا نام شریعت ہے مثلاً عبادات میں طہارت، نماز، روزہ، زکوٰۃ، حج وغیرہ احکام میں طلاق، نرأض اور قصاص وغیرہ۔ جب اس کا اثر ظاہر سے گزر کر قلب و باطن تک پہنچتا ہو جاتا ہے تو اس کو علم باطن کہتے ہیں یا طریقت سے موسوم کرتے ہیں، یہاں عبادات و احکام کے بجائے مقامات و احوال کی اصطلاحات رائج ہیں مثلاً اصدقین، اخلاص، صبر، تقویٰ، توکل، محبت اور عشق وغیرہ اور اس تقریب کی سند قرآن مجید سے ملتی ہے، ارشاد ہوتا ہے:

وَأَسْبِغْ عَلَيْكُمْ نِعْمَةً ظَاهِرَةً وَبَاطِنَةً (آل عمران)

مندرجہ ذیل حدیث شریف سے طریقت تصوف کی اصل ثابت ہے، حدیث جبرائیل علیہ السلام جو بخاری اور مسلم کی روایت سے مشکوٰۃ شریف کی شروع کتاب الایمان میں منقول ہے جس کے باریک الفاظ یہ ہیں:

عن عمر الخطاب رضي الله عنه قال بينما نحن عند رسول الله ﷺ ذات يوم اذا طلع علينا شديد البياض الثياب قال اخبروني عن الاحسان قال ان تعبد الله كانك تراه فان لم تكن تراه فانه يراك (مشکوٰۃ شریف، کتاب الایمان، حدیث اول)

ترجمہ: حضرت عمر بن خطاب رضی اللہ عنہ فرماتے ہیں کہ ایک روز ہم رسول اللہ ﷺ کے حضور میں حاضر تھے کہ گاہ ایک شخص مسافرانہ شکل میں بڑے سفید کپڑوں والا آیا اور اسلام کی بابت سوال کر کے یہ سوال کیا

یا حضرت! احسان کیا چیز ہے؟ آپ نے فرمایا احسان یہ ہے کہ تو اللہ عبادت اس طرح کیا کر گویا تو اس کو دیکھ رہا ہے اور اگر تو اس کو نہیں دیکھ رہا ہے تو کم از کم یہ بات ذہن نشین رکھ کہ وہ تجھے دیکھ رہا ہے۔

حضرت امام ربانی مجدد الف ثانی شیخ احمد ربندی رحمۃ اللہ علیہ ارشاد فرماتے ہیں:

شریعت اور طریقت بالکل ایک ہی ہیں ایک دوسرے سے جدا نہیں، فرق صرف اجمال اور تفصیل کا ہے اور استدلال اور کشف کا ہے یعنی جو بات ظاہری علم شریعہ میں بالاجمال اور بالاستدلال ملتی ہے وہی طریقت میں بالتفصیل اور مشاہدہ سے نظر آتی ہے۔ (جلد اول، مکتوب ۸۲)

ایک شخص نے خواجہ خواجگان حضرت بہاء الدین نقشبند بخاری رحمۃ اللہ علیہ سے پوچھا کہ سیر و سلوک یعنی تصوف سے کیا مطلب ہے آپ نے اشارہ فرمایا ”ایمانی معرفت تفصیلی ہو جائے اور جو امر عقلی یا نقلی دلیل سے سمجھا جائے وہ کشفی طور سے مشاہدہ میں آجائے“۔ ایک دوسرے مقام پر موصوف نے فرمایا درمیان علماء اور صوفیہ کے انتہائی فرق ہے کہ علماء استدلال اور علم حاصل کرتے ہیں اور صوفیہ کشف اور وفاقا پاتے ہیں۔

حضرت حمید بغدادی رحمۃ اللہ علیہ فرماتے ہیں ”ہمارا سارہ طریقہ کتاب اللہ اور سنت رسول ﷺ کا پابند ہے جو شخص کام الہی کا حافظہ اور احادیث رسول ﷺ کا عالم نہیں اس کی تقلید، طریقت کے باب میں درست نہیں چونکہ ہمارے اس سارے علم سلوک کا ماخذ قرآن و حدیث ہیں۔“

حضرت شیخ شہاب الدین سہروردی رحمۃ اللہ علیہ اپنی کتاب ”معارف المعارف“ میں فرماتے ہیں: ”تصوف نام ہے قولاً و فعلاً برحیثیت سے اتباع رسول ﷺ کا اور اس پر ہدایت سے جب اہل تصوف کی نفوس مقدس ہو جاتے ہیں، حجابات اٹھ جاتے ہیں اور ہر شے میں اتباع رسول ﷺ ہونے لگتا ہے بقول حق تعالیٰ ان سے محبت کرنے لگتا ہے۔“

حضرت شیخ علی جعفری رحمۃ اللہ علیہ فرماتے ہیں ”صوفی وہ ہے جو اپنے نفس سے فانی ہو کر حق میں زندہ اور باقی ہو اور مابیت سے گزر کر حقیقت تک رسائی حاصل کر چکا ہو۔“

حضرت حاتم اسم رحمۃ اللہ علیہ سے لوگوں نے پوچھا کہ آپ کو خواہشات پیدا نہیں

ہوتیں، آپ نے فرمایا کہ میری سب سے بڑی خواہش یہ رہتی کہ رات ہونے تک دن خیر سے گزر جائے، لوگوں نے کہا کہ دن تو خیریت سے گزر رہے ہی رہتے ہیں ارشاد ہوا کہ ”میں خیریت اسے کہتا ہوں کہ اس روز معاصی کا ارتکاب نہ ہو۔“

شریعت کی تعلیم کے ساتھ تزکیہ نفس (سلوک و معرفت) کی تعلیم بھی نہایت ضروری اور لازمی ہے، اسی بنا پر حضور علیہ الصلوٰۃ والسلام نے صحابہ کرام رضی اللہ عنہم کے لئے تزکیہ نفس کی تعلیم کا خاص طور پر انتظام فرمایا چنانچہ مسجد نبوی سے متصل ایک وسیع والاں اس کام کے لئے مخصوص فرمایا گیا اور چند وہ لوگ منتخب کئے گئے جن میں طلب صادق کے ساتھ ذوق بھی تھا اور یہ جماعت درس قرآن کے ساتھ اصحاب باطن میں مصروف رہی، جو لوگ قرآن مجید کے مفہوم و معانی کو حضور پاک علیہ الصلوٰۃ والسلام سے سمجھ لیتے اور کتاب اللہ کے مطالب و حقائق سے آگاہ ہو جاتے اور مجاہدات و ریاضت کے مراحل کو طے کر تعلیمات اسلامی کا کام نمونہ بن جاتے وہ اصحاب صفہ کہلاتے تھے۔

زمانہ باسعادت میں چار سو اصحاب صفہ نے فراغت حاصل کی ان میں اکثر کی میزبانی خود حضور اکرم ﷺ فرمایا کرتے تھے اور بعض اصحاب ثروت و استطاعت بھی ان کی ضیافت کیا کرتے تھے۔

انہیں اصحاب صفہ میں حضرت معاذ بن جبل رضی اللہ عنہ کے سپرد یہ کام تھا کہ جو امداد ان لوگوں کے لئے آتی اس کی حفاظت اور تنظیم کا انتظام فرماتے۔ اصحاب صفہ کی زندگی عبادت، تعلیم قرآن و حدیث، اور اخضر ﷺ سے تربیت حاصل کرنے کے لئے وقف تھی، ان کا سرمایہ حیات صبر و تحمل، عزت نفس، ریاضت و مجاہدہ اور اللہ اور اس کے رسول ﷺ پر ندرہ ہونا تھا، اس خوش قسمتی کا کیا کہا کہ اپنا بہت زیادہ وقت اس نور مجسم ﷺ کے صحبت میں گزارتے تھے۔

امام ابو بکر ابن اسحاق رحمۃ اللہ علیہ انہیں اصحاب صفہ کے متعلق فرماتے ہیں ”یہ لوگ بظاہر اجسام ہیں مگر روحانی ہیں، زمین پر ہیں مگر آسمانی ہیں، یہ مخلوق کے ساتھ ہوتے ہوئے بھی ربانی ہیں، خاموش ہیں مگر سب کچھ دیکھتے ہیں، غائب ہیں مگر بارگاہ رب احقرہ میں حاضر ہیں، ان کے باطن صاف ہیں، صاحب صفا ہیں، صوفی ہیں، نوری ہیں، برگزیدہ اور

مخلوق میں اللہ کی امانت ہیں، یہی لوگ نبی مکرم ﷺ کی زندگی میں ان کے دل صفہ تھے اور آپ کے وصال کے بعد آپ کی امت کے بہترین لوگ۔“

اکثر اہل صفہ ان کا لباس پہنتے تھے اس لئے بعض محققین کا خیال ہے کہ صوفی کی طرف نسبت سے ان کو صوفیہ کہا گیا، پھر جس نے بھی اصحاب صفہ کی روش اختیار کی اس کو صوفی کہا جانے لگا، بقصوف کے علم و عمل کو اس نے اختیار کیا گیا کہ اس نے نفس میں تزکیہ اور قلب میں جلایا پیدا ہوتی ہے اور اخلاق عالیہ جیسے مثلاً ارادہ، نہایت، اخلاص، افس، تبلیغ، تفکر، تقویٰ، تقویٰ، تواضع، تواضع، تواضع، خشوع، خوف، دعا، رجا، رضا، زہد، شکر، شوق، صبر، صدق اور محبت کی صفاتوں سے آگاہی اور اخلاقی ذمہ رڈیہ مثلاً آفات لسان، کذب، غیبت، اصراف، بخل، بغض، تکبر، خُب جاہ، خُب و بنا، حرص، حسد، دیا، شہوت، عجب اور غضب سے نجات حاصل ہوتی ہے اور یہ مقاصد تو صرف تہذیب و حدیث پر مبنی ہے حاصل ہوتے ہیں اور نہ رخی طور پر اور دونوں کی پابندی سے میسر آ سکتے ہیں، یہ مقصد کسی شیخ کا مل کی صحبت اور اس کی رشد و ہدایت ہی سے حاصل ہوتا ہے جب ایک سالک تمام آداب سلوک کا عملی طور پر پابند ہو کر مجاہدہ اور ریاضت میں اپنی عمر کا ایک بڑا حصہ صرف کرتا ہے تو شیخ طریقت کے فیضان سے اس کا دل مرگئی ہو جاتا ہے اور اسراور غیب اس پر منکشف ہوتے اور زبان حقائق غیبیہ کی ترجمانی کرتی ہے۔

صاحب کتاب التلحیح کہتے ہیں کہ قرآن مجید کے الفاظ، مقبول، صادقین، متوکلین، متخلصین، سارمین الی الخیرات، اولیاء، ابرار اور شاہدین سے صوفیہ ہی مراد ہیں اور اہل طریقت کی حقانیت پر حضرت موسیٰ علیہ السلام کا حضرت خضر علیہ السلام سے یوں مستند ہونا:

هَذَا تِلْغِيكَ عَلَيَّ أَنْ تَعْلَمَنَّ مِمَّا عَلَّمْتُكَ (پارہ ۱۵، سورۃ الکہف)

ترجمہ: آیا میں آپ کی پیروی کروں اس شرط پر کہ آپ اپنے خدا و عالم سے مجھے اصلاح و تقویٰ کی تعلیم دیں۔

یہ کسی دنیاوی غرض پر مبنی نہ تھا لہذا اس طرح علم شریعت کا حاصل کرنا فرض ہے اس

طرح علم حقیقت و معرفت کا حاصل کرنے بھی فرض ہے۔

صوفیاء، اولیاء اللہ، ابدال و انقلاب کا وجود و چرب برکات اور وسیلہ نجات از عذاب ہونا مندرجہ ذیل حدیث پاک سے ثابت ہے:

عن شریح بن عبید رضی اللہ عنہ قال ذکر اهل الشام عنہ
علی رضی اللہ عنہ و قبل العہم امیر المؤمنین قال لا انی
سمعت رسول اللہ ﷺ یقول الا بدال لا یكونون بالشام و هم
اربعون رجلاً کلّما مات رجل ابدال الله مکانہ رجلاً یسقی
بہم الغیب و ینصرف بہم علی الاعضاء و یصرف من اهل الشام
بہم العذاب (رواہ احمد و مشکوٰۃ شریف، صفحہ ۷۷۵)

یعنی، حضرت شرح بن عبید رضی اللہ تعالیٰ عنہ سے روایت کہ حضرت علی
رضی اللہ تعالیٰ عنہ کے دوہر اہل شام کا ذکر آیا، کسی نے کہا اے امیر
المؤمنین! ان پر لعنت فرمائیے فرمایا: نہیں، میں نے رسول اللہ ﷺ سے
سنا ہے، فرماتے تھے کہ ابدال (جو ایک قسم ہے اولیاء اللہ کی) شام میں
رہتے ہیں اور ان کی تعداد چالیس ہیں جب کوئی شخص ان میں سے وفات
پا جاتا ہے تو اس کی جگہ دوسرا شخص بدل دیا جاتا ہے، فرمایا ان کی برکت
سے بارش ہوتی ہے اور ان کی برکت سے اعداء پر غلبہ ہوتا ہے اور ان کی
برکت سے اہل شام سے عذاب بٹ جاتا ہے۔

اس حدیث شریف کی تفصیل و توضیح میں طالع انوار، منبع ارشاد، ترجمان حقیقت، جامع
شریعت و طریقت، سرور جملہ اقطاب محرم بیچ ابواب حضرت شیخ علی جویری رحمۃ اللہ علیہ
المرحوم و ہدایت بخش رحمۃ اللہ علیہ فرماتے ہیں کہ اللہ تعالیٰ نے ان پاک جہتیوں کو اپنی
دوستی اور ولایت کے لئے مخصوص کر لیا ہے اور وہ اللہ تعالیٰ کی مملکت کے والی بنائے گئے ہیں
اور ان کو اپنے افعال و قوت کا مظاہر بنایا ہے اور انواع و اقسام کی کراشیں ان کی ذات کے
ساتھ مخصوص ہیں اور اوقات و طبع و طبیعت سے ان کو پاک کر دیا ہے اور ان کی پوری سے انہیں

آزاد کر دیا ہے، ان کی ہمت اور ارادے سوائے محبت تو اللہ کے ظہور میں نہیں آتے،
اور ان کے اہل بیت کا رابطہ سوائے اس عالمی مطلق کسی کے ساتھ نہیں۔

وہ فرامین مہر علی علیہ الخیرۃ و الخفاء کے ساتھ ایسے مجروح ہیں کہ متابعت نفس کی راہ ان پر
مسدود ہے حتیٰ کہ باران رحمت جو آسمان سے نازل ہوتی ہے وہ ان کے دم قدم کے صدق
سے ہے اور زمین سے جو سبزہ اُگ رہا ہے وہ ان کی صفاء حال کی برکت سے اُگ رہا ہے
اور کافر پر مومن کا غلبہ انہیں کی ہمت سے حاصل ہے۔

اور اس قسم کے اولیاء کرام چار ہزار کی تعداد میں لوگوں سے مخفی ہیں اور ایسے مخفی
ہیں کہ ایک دوسرے کو نہیں پہچانتے اور خود وہ اپنے ہمال و حال سے بے خبر ہیں اور اپنے
تمام احوال میں اپنے سے اور مخلوق سے مستور ہیں اور اس وعوے کے ثبوت میں احادیث
بھی وارد ہیں اور اب سے قیامت تک رہیں گے، اس لئے کہ اللہ تعالیٰ نے اس امت
مرحومہ کو یہ شرف عطا فرمایا ہے اور اس امت کی شرافت کو تمام امتوں پر فائق کر کے یہ وعدہ
فرمایا ہے کہ میں شریعت مطہرہ محمدی علی صاحبہا الصلوٰۃ والسلام کی نگرانی رکھوں گا۔

تو جب براہین حدیث اور عقلی حجتیں آج تک موجود ہیں اور علماء میں وہ عام طور پر
شائع ہیں تو یہ بھی ضروری ہے کہ براہین عینی بھی موجود ہوں تو اولیاء کرام ہیں اور خاصان
بارگاہ میں مخصوص ہوتے ہیں۔

لیکن ان چار ہزار اولیاء کرام میں جو ارباب حل و عقد ہیں وہ تین سو نفوس قدسی ہیں
جنہیں اصطلاح تصوف میں اختیار کہتے ہیں اور چالیس ہستیاں ہیں جنہیں ابدال کہتے ہیں
اور سات وہ ہیں جنہیں اہرام کہتے ہیں چار وہ ہیں جنہیں اوتاد کہتے ہیں، تین وہ ہیں جنہیں
نقیب کہتے ہیں، ایک وہ ہے جو قطب کہلاتا ہے، اور اسے نوٹ بھی کہتے ہیں اور یہ تمام ایک
دوسرے کو جانتے اور پہچانتے ہیں اور نظام معاملات و امور تعارف میں ایک دوسرے کے
اذن و اجازت کے محتاج ہیں اور اس پر احیاء و باطل ہیں اور ارباب حقیقت اس بات کی
صحت پر متفق ہیں۔ (کشف المحجوب، چودھواں باب، اثبات ولایت، صفحہ ۳۹، مطبع اسلامک بک
قائدین ۲۳، ۱۹۸۰ء، ص ۱۰۰) لا بدور منہم جو لا الہ الا وہ سید محمد احمد قادری رحمۃ اللہ تعالیٰ علیہ

قیوم اول حضرت شیخ احمد و الف تانی سرہندی قدس سرہ اعتراف نے فرمایا: "اولیاء

اللہ کے منصب یہ ہیں: اول قطب الاقطاب، دوسرے درجے پر فرد، تیسرے درجے پر غوث اور پھر قطب مدار لیکن غوث اور قطب مدار کو ایک ہی جانتے ہیں، چاروازا ہیں، چالیس ابدال، ان کے بعد نجباء، بشرقا اور رجال الغیب کا درجہ ہے۔ (روح المعانی مؤلفہ حضرت خواجہ محمد احسان مجددی سرہندی، صفحہ ۶، مکتبہ نبویہ، لاہور)

اس کے علاوہ مندرجہ ذیل حدیث قدس میں اللہ تعالیٰ نے اپنے محبوب بندوں یعنی اولیاء اللہ کی شان و عظمت، ان کی رفعت و علو مرتبت بڑے واضح طور پر بیان فرمائی ہے ”فرمایا میرا بندہ نوافل کے ذریعہ میری طرف ہمیشہ نزو کیجی حاصل کرتا رہتا ہے یہاں تک کہ میں اُسے اپنے محبوب بندہ لیتا ہوں اور جب میں اسے اپنا محبوب بنالیتا ہوں تو میں اس کے کان ہو جاتا ہوں جس سے وہ سنتا ہے اور میں اس کی آنکھیں ہو جاتا ہوں جن سے وہ دیکھتا ہے اور میں اس کے ہاتھ ہو جاتا ہوں جن سے وہ پکڑتا ہے اور میں اس کے پاؤں ہو جاتا ہوں جن سے چلتا ہے، اس طرح بندہ صفات الہیہ کا مظہر بن جاتا ہے، وہ اللہ تعالیٰ کے نور سے مشتا ہے، اس کے نور بصر سے دیکھتا ہے، اسی کے نور قدرت سے تعریف کرتا ہے اور مظہر نور خدا ہو جاتا ہے اس کے یہ معنی ہرگز نہیں کہ وہ خدا ہو جاتا ہے بلکہ اللہ تعالیٰ کے صفات نوری کا پرتو اور مظہر ہو کر کمال ہندگی کے اس مقام پر فائز ہوتا ہے جس کے لئے اس کی تخلیق ہوئی ہے، بندہ اپنی امانت کو اپنے رب کی بارگاہ میں ریا عت و کماہدہ کے ذریعہ فنا کر دیتا ہے اور صفات الہیہ سے منور ہو کر مظہر صفات ہو جاتا ہے۔

باقی تعریف اسے تصوفیہ اور کرامات اولیاء و قرآن مجید میں مندرجہ ذیل واقعہ ”خبر بلقیس“ میں مذکور ہیں، ارشاد ربانی ہے:

قَالَ يَا أَيُّهَا الْمَلَأُ أَيُّكُمْ يَأْتِينِي بِعَرْشِيهَا قَبْلَ أَنْ يَأْتُونِي مُسْلَبِينَ
(پ، سورہ نمل)

ترجمہ: حضرت سلیمان علیہ السلام نے کہا اسے دربار بیاور اتم میں کون ہے کہ وہ اس کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہو۔

حضرت ابن عباس رضی اللہ تعالیٰ عنہ فرماتے ہیں کہ ملک بلقیس کا تخت سونے کا بنا ہوا تھا اس کے پائے جواہرات کے تھے اور شیش مربع گز کبھا اور چوڑا تھا اور اس قدر اس کی اونچائی تھی اور زمین سے اس جگہ تک کی مسافت جہاں تخت رکھا ہوا تھا سولہ سو میل سے زیادہ تھی۔ سیدنا وس..... حضور غوث اعظم حضرت شیخ عبدالقادر جیلانی رضی اللہ تعالیٰ عنہ نے اپنی تصنیف مبارک نعیمہ الفاضلین میں اس واقعہ کی تشریح بتصریح اور تفصیل اس طرح بیان فرمائی ہے۔ (نعمت الفاضلین (عربی)، صفحہ ۱۸۹، مطبوعہ مکتبہ خیر انسانیہ، لاہور)

حضرت سلیمان علیہ السلام نے اہل ملک کو جمع کیا اور ان سے فرمایا کہ تمہاری جماعت میں کون ایسا شخص ہے جو بلقیس کا تخت قبل اس کے کہ وہ مع اپنی جماعت کے میرے پاس آکر داخل اسلام ہو، یہاں لے آئے چونکہ صلح کے بعد مجھ کو اس کا تخت لینا حلال نہیں، ایک غیبت جن نے جس کا نام عمروہ دوسرے جنوں سے زیادہ تخت تھا، عرض کیا کہ قبل اس کے کہ آپ اپنے مقام عدل و انصاف سے انھیں اور موعولایہ وقت و سپہر تک ہوتا تھا اور کہا کہ میں اس تخت کو لانے کی طاقت رکھتا ہوں اور امانت دار بھی ہوں یعنی اس تخت کو معہ جواہرات کے جو اس میں جڑے ہوئے ہیں باحتیاط اور بغیر خیانت کے اسی طرح آپ کے پاس پہنچا دوں گا اور کہا کہ مجھ میں یہ طاقت ہے کہ جہاں تک میری نظر کام کر سکتی ہے وہاں تک میرا ایک قدم پہنچتا ہے پس میں تخت کو آپ کے پاس لے آتا ہوں۔

حضرت سلیمان علیہ السلام نے فرمایا کہ تجھ سے بھی تیز اور جلد باز شخص میں تخت کے لانے کے واسطے جا چتا ہوں پھر ایک دوسرے شخص نے جو اسم اعظم جانتا تھا (اور اسم اعظم خداوند تعالیٰ کے یہ دو نام ہیں ”یا حی یا قیوم“) عرض کیا کہ میں اپنے پروردگار کی بارگاہ میں دعا کرتا ہوں اور پھر تصدیق کرتا ہوں اور خدا کی کتاب میں دیکھتا ہوں پس میں اس تخت کو قبل اس کے کہ آپ کے پاس لے آؤں گا کہ آپ کی نظر آپ کی طرف پھرے، اور اس شخص کا نام آصف بن برخیا بن شجاع تھا اور اس کی ماں کا نام بطور تھا اور وہ بنی اسرائیل کی قوم سے ہے اور وہ اسم اعظم جانتا تھا اور وہ جو اس نے کہا کہ قبل اس کے کہ آپ کی نظر آپ کی طرف لوٹے اس سے مراد یہ ہے کہ آپ کی پلک جھپکنے سے پہلے میں تخت کو آپ کے پاس لے آؤں گا، سلیمان علیہ السلام نے کہا کہ اگر تو نے یہ کام کیا تو کامیاب ہو جائے گا۔

آصف کھڑا ہوا، وضو کیا، سجدہ کیا اور اسم اعظم پڑھ پڑھ کر عواما گنگنا تھا اور ایسی ہی قیوم کہتا جاتا تھا، حضرت مولانا کا نکات رضی اللہ تعالیٰ عنہ سے روایت ہے کہ وہ امام جس کے پڑھنے سے دعا قبول ہوتی ہے اور جس کے وسیلے سے مراد حاصل ہوتی ہے ”یا ذوالجلال والاکرام“ ہے۔

راوی کہتا ہے کہ بلقیس کا تخت زمین کے نیچے پوشیدہ ہوا اور حضرت سلیمان علیہ السلام کی کرسی کے نزدیک ظاہر ہوا جس پر حضرت سلیمان علیہ السلام اپنے پاؤں بڑی کرسی پر بیٹھ کر رکھ کر کرتے تھے۔

نوٹ: مندرجہ بالا مضمون سے پیشتر حضرت غوث اعظم رضی اللہ تعالیٰ عنہ نے اپنے بیان میں فرمایا کہ حضرت سلیمان علیہ السلام نے دوسرا مہ بلقیس کو لکھا اور ہندو کو بیا لود فرمایا کہ یہ مہ بلقیس کو دود اور کوہ و کہم ایسے ہزار لشکر سے ان پر چڑھائی کریں گے کہ وہ ہرگز ہم سے مقابلہ کی تاب و طاقت نہ رکھیں گے اور ان کو ان کے شہر سے نکال دیں گے اور ان کو ذیل و خوار کریں گے اور وہ ہمیشہ ذیل و خوار رہیں گے، جب ہند ہند نے دوسری مرتبہ حضرت سلیمان علیہ السلام کا مہ بلقیس کو پہنچایا اس نے پڑھا اور تادم بھی واپس آئے اور انہوں نے جو کچھ دیکھا تھا، بیان کیا اور حضرت سلیمان علیہ السلام نے بلقیس کو جواب دیا تھا وہ بھی عرض کیا، بلقیس نے اپنی قوم سے کہا کہ معاملہ آسانی ہے اس کی مخالفت نہ کرنا اچھا نہیں اور ہم اس کے مقابلہ کی طاقت نہیں رکھتے، اس کے بعد بلقیس اپنے تخت کی طرف آئی اور اپنے تخت کو سات گھروں کے پیچھے چھپوا دیا اور اس کی نگہبانی کے لئے پاسبان مقرر رکھے۔ اور خود حضرت سلیمان علیہ السلام کی طرف روانہ ہوئی۔

۲۔ چل کر حضور غوث اعظم رضی اللہ تعالیٰ عنہ فرماتے ہیں (فتاویٰ الھائین، صفحہ ۱۹) ”حضرت سلیمان علیہ السلام نے بلقیس سے پوچھا کہ تمہارا تخت ایسا ہی ہے جیسا کہ یہ رکھا ہے بلقیس نے اس کی طرف دیکھا کچھ بچپاتی کچھ نہ بچپاتی اور اپنے دل میں سوچی کہ یہ وہ تخت یہاں کہاں سے آگیا و ہجو سات گھروں کے عقب میں پوشیدہ ہے۔ اور نگہبان و پاسبان اس پر متعین ہیں، آخر کار اس نے پہچان لیا اور کہا ایسا معلوم ہوتا ہے کہ یہ تخت وہی ہے۔“

اس واقعہ کو بیان کرنے کا اور وہ بھی حضور غوث اعظم رضی اللہ تعالیٰ عنہ کی تشریح و تفسیر

کی روشنی میں متفہم اور مدعا یہ ہے کہ اللہ تعالیٰ کے ولی کو اللہ نے یہ طاقت اور قوت عطا فرمائی ہے کہ وہ تخت جو اس قدر طاقت اور پیروں میں رکھا گیا تھا آصف بن برخیا نے حضرت سلیمان علیہ السلام کی پلک جھپکنے سے پہلے لاکر پیش کر دیا۔

یہ تو واقعہ ہے حضرت موسیٰ علیہ السلام کی امت کے ادویا، کرام کا اور سید الانبیاء حضور ﷺ جو مرتبہ تنخیراں میں، منبع ولایت اور سرچشمہ معرفت ہیں، ان کی امت کے ادویا و کرام کی مرتبہ اور مقام ہوگا۔

تصوف اور معرفت الہیاء و خوار و بے پایاں سمندر ہے جس کا کوئی حد و حساب نہیں ہے اگر دفتر کے دفتر اس موضوع پر لکھ جائیں تو بھی یہ مضمون تھنہ جھیل رہے گا، پس مختصر یہ ہے کہ اوامر و نواہی کا پابند ہونا شریعت ہے اور اوامر و نواہی کی روشنی میں ضمیر کی صفائی، اخلاق کی تنظیر اور نفس کے تزکیہ کا نام طریقت ہے اور ماسوائے اللہ تعالیٰ سے منقطع ہو کر روح میں جلی پیدا کرنا حقیقت ہے، اس طرح شریعت سے طریقت اور طریقت سے حقیقت حاصل ہوتی ہے۔

از حاکم ابی دیم جمال احمد علیہ
وز تخت مصطفائی دریا نعم خدارا
رَبَّنَا هَبْ لَنَا مِنْ لَدُنْكَ رَحْمَةً وَهِيَ لَنَا مِنْ أَمْرِنَا رَحْمَةً
مرتبہ

حکیم سید امین الدین احمد قادری جہانگیری خوشحالی

مؤلف

تذکرہ ہلی جویری رحمۃ اللہ علیہ تذکرہ صوفیہ نقشبندیہ رحمۃ اللہ علیہ تذکرہ منصور خان رحمۃ اللہ علیہ

اولیاء اللہ کی شان و عظمت

اولیاء اللہ یعنی اللہ تعالیٰ کے دوستوں کی عظمت و رفعت اور ان کی شان و شوکت خود اوند قدوس جل جلی نے اپنے کام مقدس میں اس طرح بیان فرمائی ہے:

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ ۝ اَلَّذِيْنَ اٰمَنُوْا وَكَانُوْا يَتَّقُوْنَ ۝ اَلَّذِيْنَ اَلْمَشْرٰى فِى السَّخِرَةِ ۝ اَلَّذِيْنَ فِى الْاٰخِرَةِ ۝ لَا يَخَافُوْنَ لِقَاءَ اللّٰهِ ط ذٰلِكَ هُوَ الْفَوْزُ الْعَظِيْمُ

ترجمہ: سن لو! بے شک اللہ کریم کے ولیوں کو نہ کچھ خوف ہے نہ غم، یہ وہ لوگ جو ایمان لائے اور متقی ہیں، ان کے لئے خوشخبری ہے دنیا کی زندگی میں اور آخرت میں، اللہ تعالیٰ کے کلمات بدل نہیں ہو سکتے، یہی سب سے

سے بڑی کامیابی ہے۔

جس مضمون کے مفکرین موجود ہوں اس کو قرآن مجید میں تاکید کی حروف سے شروع کیا جاتا ہے، مثلاً آلا اور ان ہے، جس درجہ کا انکار وہاں درجہ کی تاکید کی جاتی ہے یہ مضمون بھی اپنے مضمون کے اعتبار سے بہت اہم ہے، چونکہ کوئی فرق اولیاء اللہ کی ذات کا منکر ہے، کوئی ان کی صفات مالیکہ کا کوئی ان کی کرامات کا، اور کوئی ان کے فیوض و برکات کا تو کوئی ان کے سلوک کا انکار ہی ہے، اس وجہ سے اللہ تعالیٰ نے اس مضمون کو آلا اور ان دوہری تاکید سے شروع فرمایا ہے۔

اللہ تعالیٰ اپنی اس نورانی اور روحانی جماعت کو اولیاء اللہ کے پیارے لقب سے نوازا ہے اور پھر اہل مقدس جماعت کو بھی صالحین کا خطاب دیتا ہے کبھی متقین کا، کبھی تخلصین کا اور کبھی عباد الرحمن کا اور کبھی حب اللہ کا، لقب عطا فرماتا ہے جیسا کہ مختلف مقامات پر فرمایا ہے:

وَاللّٰهُ وَلِیُّ الْمُتَّقِیْنَ..... وَ اللّٰهُ وَلِیُّ الْمُؤْمِنِیْنَ..... وَ هُوَ یَتَوَلٰی

الصّٰلِحِیْنَ

قرآن پاک میں جا بجا ان خطابات سے اولیاء اللہ کا یہی گروہ مراہے اور سورۃ انفال

آیت ۳۳ میں بالکل واضح طور پر فرمایا ہے:

اِنَّ اَوْلِیَاءَ اللّٰهِ الْمُتَّقُوْنَ

ترجمہ: یہ متقین ہی اللہ تعالیٰ کے دوست ہیں۔

اب اس گروہ کی شان و عظمت باری تعالیٰ پارہ ۲۵ سورۃ زمر میں یوں بیان فرماتا ہے:

اَلَا جَلٰلَہٗ یُوَفِّیْہُمْ بَعْضُہُمْ لِبَعْضٍ عَدْلًا ۝ اَللّٰهُ یَعْلَمُ

یعنی، قیامت کے دن میدانِ شریکیت وہاں کی سے ٹھہرا کر جب مخلوق خدا ایک دوسرے کا ساتھ چھوڑ دے گی، جب کوئی کسی دوست کے کام نہیں آئے گا، باپ اپنے بیٹے سے، بیٹا اپنا باپ سے بھاگ جائے گا، بھائی کو بھائی جواب دے دے گا اور جب تمام رشتے ٹوٹ جائیں گے تو یہی اولیاء اللہ اور متقین قیامت کے دن بے سہاروں کا سہارا بن کر، بے چاروں کا چارہ بن کر، دکھیوں کے نگہبان بن کر، گنہگاروں کی شفاعت، بے یاروں اور بے مددگاروں کی مددگار بن گئے۔ (مشکوٰۃ شریف، صفحہ ۳۹۳، مطبوعہ راجہ امجد سعید کتب خانہ، ادب منزل پاکستان پوک، کراچی)

حضرت انس رضی اللہ عنہ سے روایت ہے کہ حضور نبی کریم علیہ الصلوٰۃ والسلام نے فرمایا کہ قیامت کے دن حساب و کتاب کے بعد جب خداوند تعالیٰ مخلوق کے حق میں آخری فیصلہ فرمادے گا اور دونوں دوزخیوں کی پشت پر مہریں لگا دی جائیں گی تو فرشتوں کو حکم فرمائے گا کہ پہلے جہنمیوں کو جنت میں لے جاؤ چنانچہ جنتی انتہائی خوشی اور مسرت کے ساتھ جنت میں چلے جائیں گے اور دوزخی حسرت و یاس کے دریا اور شرمندگی اور رسوائی کے سمندر میں ڈوبے ہوئے ان کو دیکھتے ہوں گے اور پھر جب اولیاء اللہ کی صف دوزخیوں کے پاس سے گزرے گی تو ایک دوزخی جس کی پشت پر دوزخیوں کی مہر لگی ہوگی دوزکر اللہ کے ایک ولی کے پاؤں پکڑ لے گا اور عرض کرے گا افسانہ غفر فیہ کیا آپ مجھے نہیں پہچانتے اور پھر خود ہی کہے گا اَنَا الَّذِیْ سَفَّسْتُکَ شَرَّہٗ فِیْہِ وَہی وہی جس نے آپ کو ایک دوزغیانی پالیا تھا، وَقَالَ بَعْضُہُمْ اَنَا الَّذِیْ وَهَبْتُ لَکَ وَصُوًا اور کوئی کسی ولی سے کہے گا کہ میں وہی ہوں جس نے آپ کو ایک دوزغیانی پالیا تھا، فَبَسَّطَ لَہٗ قَبْلَہٗ خُذْلَہُ الْجَنَّةِ یعنی وہ

اللہ کے ولی و وزیریوں کی شفاعت کریں گے اور وہ اولیاء کرام کی شفاعت اور مدد کے صدقے جنت میں داخل ہو جائیں گے، خداوند تعالیٰ کا غضب، رحمت میں تبدیل ہو جائے گا، ان کی مشکل آسان ہو جائے گی، ان کے دکھ دور ہو جائیں گے، ان کی بکڑی بن جائے گی، نیز اس حدیث شریف سے یہ بات بھی ثابت ہوئی کہ اولیاء اللہ کے ساتھ کی گئی تھوڑی سے خدمت بھی ضائع نہیں جائے گی ایک نے پانی پلایا تھا اور دوسرے نے صرف پتھر کرایا تھا۔ (مشکوٰۃ شریف، صفحہ ۳۴، مطبوعہ راجہ امجد سید کتب، ادب منزل، کراچی)

حضرت ابوسعید خدری رضی اللہ عنہ فرماتے ہیں کہ نبی کریم علیہ الصلوٰۃ والسلام نے فرمایا کہ بنی اسرائیل میں ایک شخص نے نانوے قتل کئے پھر وہ تو پھر کرنے کے ارادہ سے گھر سے چلا، اس نے ایک راہب سے پوچھا کہ میں نے نانوے قتل کئے ہیں اور اگر اب میں تو پھر کروں تو کیا خداوند تعالیٰ میری توبہ قبول کرے گا؟ اس نے کہا نہیں تو اس نے اس راہب کو بھی قتل کر دیا اور آگے جا کر کسی اور شخص سے پوچھا اور حدیث شریف کے الفاظ یوں ہیں:

ثُمَّ سَأَلَ أَهْلَ الْأَرْضِ

یعنی، اس نے روئے زمین کے سب سے بڑے عالم سے روئے قت کیا۔

تو انہوں نے جواب دیا:

فَانطَلِقْ إِلَى الْأَرْضِ سَمًا وَتَحْتًا فَإِنَّ بِهَا أَتَمَّ يَغْفِرُونَ لِلَّهِ

یعنی، فلاں اہل بستی میں چلے جاؤ وہاں کچھ لوگ اللہ تعالیٰ کی عبادت کرنے

والے ہیں یعنی اولیاء اللہ رہتے ہیں۔

اور جب وہ اللہ تعالیٰ کے ولیوں کی طرف جا رہا تھا تو راستہ میں اس کا انتقال ہو گیا:

فَاخْتَصَمَتْ فِيهِ مَلَائِكَةُ الرَّحْمَةِ وَالْمَلَكَةُ الْعَذَابِ

یعنی، رحمت اور عذاب کے فرشتے آپس میں جھگڑنے لگے۔

عذاب کے فرشتے کہتے تھے کہ یہ سو آدمیوں کا قاتل ہے اس لئے یہ جہنم ہے اور

رحمت کے فرشتے کہتے تھے کہ اب یہ اللہ تعالیٰ کے ولیوں کی طرف توبہ کرنے جا رہا تھا اس

لئے جنتی ہے، تب اللہ تعالیٰ نے فرشتوں کو حکم دیا کہ جاؤ یہ گنہگار جہاں سے چلا ہے وہاں سے

لے کر جہاں اس نے جا تھا وہاں تک کا قاتل بنا لو اگر اگلا حکم ہے تو یہ جنتی ہے اور اگر پچھلا حکم ہے تو یہ دوزخی ہے جب فرشتے وہ قاتل بنا پنے لگے:

فَأَوْحَى إِلَهُهُ الْأَرْضِ الْمَيِّ هَذِهِ أَنْ تَقْرُبِي

یعنی، خداوند تعالیٰ نے زمین کو حکم دیا کہ آگے سے سمت جا۔

پس وہ زمین آگے سے سمت گئی اور قاتل حکم ہو گیا یا وہ جنتی قریب ہو گئی، فَعَفَرُوهُ جِسَّ خُدا کی رحمت اور بخشش کا دریا جوش میں آ گیا اور سوانا نوں کے قاتل کو بخش دیا۔

اب غور کرنے کی بات یہ ہے کہ ایک سوانا نوں کا قاتل ابھی اللہ کریم کے ولیوں کے پاس پہنچا بھی نہیں تھا بلکہ ابھی اس جنتی کی طرف جا رہا تھا جس میں اولیاء اللہ رہتے ہیں تو خداوند تعالیٰ نے اس قاتل کو گنہگار کو بخش دیا، صرف اس لئے کہ تو پھر کرنے میرے دوستوں کی طرف جا رہا ہے۔

اور ایسا کیوں نہ ہو جب کہ خداوند تعالیٰ فرماتا ہے:

إِنَّ اللَّهَ يُحِبُّ الْمُتَّقِينَ

یعنی، بے شک اللہ تعالیٰ اولیاء اللہ کو محبوب رکھتا ہے ان سے محبت کرتا ہے (ان اَوْلِيَاءُ هُ

اَلْاَوَّلِيْنَ الْمُتَّقِيْنَ، یعنی یہ اولیاء اللہ متقین ہی ہیں) اور جب اللہ تعالیٰ اپنے کسی مقبول بندے

سے محبت کرتا ہے تو پھر ساری کائنات اس سے محبت کرنے لگتی ہے اور وہ ساری مخلوق کا

محبوب بن جاتا ہے جیسا کہ سید المرسلین علیہ السلام نے فرمایا۔ (مشکوٰۃ شریف، صفحہ ۳۴)

حضرت ابوہریرہ رضی اللہ عنہ سے روایت ہے:

إِنَّ اللَّهَ إِذَا أَحَبَّ عَبْدًا دَعَا جِبْرِائِيلَ فَقَالَ إِنِّي أَحْبَبْتُ فَلَا تَأْخُذْهُ

قَالَ فَيَسْجُدُ جِبْرِائِيلُ ثُمَّ يَنَادِي فِي السَّمَاءِ فَيَقُولُ إِنَّ اللَّهَ يُحِبُّ

فَلَا تَأْخُذْهُ فَيُحِبُّهُ أَهْلُ السَّمَاءِ ثُمَّ يُوَسِّعُ لَهُ الْقَبُولُ فِي الْأَرْضِ

یعنی، اللہ کریم جب کسی بندے سے محبت کرتا ہے تو جبرائیل علیہ السلام کو

بلا کر کہتا ہے کہ میں فلاں بندے سے محبت کرتا ہوں تم بھی اس بندے

سے محبت کرو، نبی کریم علیہ الصلوٰۃ والسلام نے فرمایا پھر جبرائیل علیہ

السلام بھی اس بندہ سے محبت کرنے لگتے ہیں، بعد ازاں آسمانوں میں منادی کرادی جاتی ہے کہ اے آسمان والو! خداوند تعالیٰ فلاں بند سے محبت کرتا ہے تم بھی اس سے محبت کرو، پس آسمانوں کے تمام فرشتے اس سے محبت کرنے لگتے ہیں اور اس کے بعد اللہ تعالیٰ زمین والوں کے دلوں میں بھی اپنے مقبول اور محبوب بندہ کی محبت پیدا فرمادیتا ہے۔

یہی وجہ ہے کہ مقبول الہی کے آستانوں پر مخلوق خدا کا جھوم رہتا ہے، ان کے دروازوں پر حاجت مندوں کا میلہ لگا رہتا ہے اور ان دلی پشتوں کی بارگاہوں پر بادشاہان وقت کا سرگودائی لئے پھرتے ہیں اور ان کی چوکنوں پر تاجداروں کی قبین نیازمندی ہے اور ان کے ہشتاد روحانیت سے اپنی پیاس بجانے کے لئے تشنگان معرفت کا جھوم رہتا ہے، اور ان کے بیٹانہ عرفان سے شراب عشق و مستی پینے والوں کا میلہ لگا رہتا ہے اور ان کے چراغِ رشد و ہدایت سے حق و صداقت کی راہ کے متلاشی پر والوں کا اڑوہام رہتا ہے اور ان اولیاء اللہ کی عظمت و رفعت اور جلال و جمال روزِ محشر دیدنی ہوگا:

عن عمر ابن خطاب رضی اللہ تعالیٰ عنہ قال قال رسول اللہ ﷺ اِنَّ مِنْ عِبَادِ اللّٰهِ لَا نَاسَا مَا هُمْ بِاَنْبِيَاءَ وَ الشَّهَدَاءِ يَوْمَ الْقِيَامَةِ يَسْكُنَانِهِمْ مِنَ اللّٰهِ قَالُوا يَا رَسُوْلَ اللّٰهِ فَخَبِّرْنَا مَنْ هُمْ؟ قَالَ هُمْ قَوْمٌ تَحَابُّوا بِرُوحِ اللّٰهِ عَلٰى غَيْرِ اَرْحَامٍ بَيْنَهُمْ وَلَا اَمْوَالٍ وَ تَعَاوَنُوْهُا فَوَ اللّٰهِ اِنْ وُجُوْهُهُمْ لَتُوْرٌ وَ اَنْفُهُمْ لَعَلٰى نُوْرٍ لَا يَخْفٰهُنَّ اِذَا حُزِنَ النَّاسُ وَ قَرَأَ هٰذِهِ الْاٰيَةُ ۝ لَا اَنْ اُوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ

یعنی حضرت عمر ابن خطاب رضی اللہ عنہ سے روایت ہے اللہ تعالیٰ کے بندوں میں سے ایسے لوگ بھی ہیں جو نہ انبیاء ہیں نہ شہداء ہیں لیکن بارگاہِ خداوندی میں قیامت کے روز ان کے مقام و عظمت کو دیکھ کر لوگ ان پر شک کریں گے، دریافت کیا یا رسول اللہ ﷺ ہم کو خبر دیجئے کہ وہ کون

لوگ ہیں؟ فرمایا وہ ایسے لوگ ہوں گے جو رشتوں اور مالی لین وین کی بجائے محض رضائے الہی کے لئے آپس میں محبت رکھیں گے فرمایا خدا کی قسم ان کے چہرے نورانی ہوں گے اور وہ نور کے نکتوں پر جلوہ افروز ہوں گے، جب لوگ خوفزدہ ہوں گے تو ان کو کوئی خوف نہیں ہوگا اور جب لوگ غمگین ہوں گے تو وہ غمزدہ نہیں ہوں گے اس کے بعد آپ نے یہ آیت مقدسہ تلاوت فرمائی: "لَا اَنْ اُوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ"

رسول اللہ ﷺ نے قیامت کے دن اولیاء اللہ کی عظمت و رفعت و نورانیت کے نکتوں پر جلوہ افروز ہونے کا نقشہ اس حدیث شریف میں بیان فرمادیا ہے۔

مزید برآں اولیاء اللہ کے اختیارِ رات اور تصرقات اور اس کی وجہ احادیثِ پاک کی روشنی میں واضح دلیل کے ساتھ بیان کی جارہی ہے، حدیث قدسی ہے ارشاد ہوتا ہے:

مَا يَزَالُ عَبْدِي يَتَقَرَّبُ اِلَيَّ بِالْوُضْءِ حَتَّى اُحِبَّهُ ﷺ فَكُنْتُ سَمْعَهُ الَّذِي يَسْمَعُ بِهِ وَ بَصَرَهُ الَّذِي يَبْصُرُ بِهِ وَ يَدَهُ الَّتِي يَبْطِشُ بِهَا وَ رِجْلَهُ الَّتِي يَمْشِي بِهَا

یعنی، جب بندہ نوافل کے ذریعے مجھ سے قرب حاصل کر لیتا ہے یہاں تک کہ میں اس کو اپنا محبوب بنا لیتا ہوں اور جب میں اس سے محبت کرتا ہوں تو اس کی قوتِ سامع بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے اور اس کے پاؤں بن جاتا ہوں جس سے وہ چلتا ہے۔

اب انداز فرمائیے کہ جب بندہ خدائی صفات کا مظہر ہو جائے اور جس کے ہاتھ پاؤں، آنکھ اور کان کو خدائی قدرت نے مل جائے تو اس کی طاقت کا کوئی ٹکڑا نہیں، اس کی قوت کا کوئی انداز نہیں کیا جاسکتا، چونکہ خدائی قدرت و طاقت کی کوئی انتہا ہے ہی نہیں اور امام الانبیاء علیہ الصلوٰۃ والسلام کے فرمانے کے مطابق جب اولیاء اللہ کا دیکھنا خدائی آنکھ سے

دیکھتا ہے تو پھر اس کے دیکھنے کی بھی کوئی حد نہیں ہے وہ اپنے معنے پر بیٹھ کر ساری کائنات کو دیکھ سکتا ہے اسی لئے تو عارفِ ربی رحمۃ اللہ علیہ فرماتے ہیں:

لوح محفوظ است پیش اولیاء

یعنی لوح محفوظ بھی اولیاء اللہ کے سامنے ہوتی ہے۔

اور مردِ کامل جب خدا کے کائناتوں سے منہا ہے تو پھر اس کے سننے کی بھی کوئی حد نہیں ہو گی۔ وہ اپنے جگرے میں بیٹھ کر شرق و مغرب کی آوازیں سن سکتا ہے اور اپنے مریدوں کی فریادیں سن سکتا ہے جہاں کہیں بھی وہ ہوں، اور جب اس کا ہاتھ خدائی صفات کا مظہر ہو گا تو پھر اس کی دیکھیری بھی خدا کی دیکھیری ہوگی چونکہ اس کے ہاتھ خدا کے ہاتھ ہیں، علامہ اقبال کہتے ہیں:-

ہاتھ ہے اللہ کا بندہ مومن کا ہاتھ غالب و کار آفرین، کار کشا و کار ساز
اور مندرجہ بالا حدیث شریف کی روشنی میں اولیاء اللہ کا بولنا بھی خدا ہی بولنا ہو گا جیسا کہ مولانا فرماتے ہیں:-

گفت او گفتہ اللہ بود گرچہ از حلقوم عبد اللہ بود
حضرت امامِ فخر الدین رازی رحمۃ اللہ علیہ اس حدیث پاک کی شرح میں فرماتے ہیں:

البعید اذا اطاب علی الطاعات بلغ الی المقام الذی یقول اللہ
كنت سمعاً و بصراً اذا صار نورا جلال اللہ سمعاً له سمع
قريباً و اذا صار ذالک النور بصراً له رأى القريب و البعيد و
اذا صار ذالک النور بدأ له قدر علی التصرف فی الصعب و
المسهل و البعيد و القريب (تفسیر کبریا از امام فخر الدین رازی رحمۃ اللہ علیہ،
ج ۲ صفحہ ۹۱)

یعنی جب بندہ اللہ تعالیٰ کی اطاعت پر کھنگلی اختیار کرتا ہے تو وہ اس مقام پر پہنچ جاتا ہے جیسا کہ اللہ تعالیٰ نے فرمایا تو میں اس کی سچ اور صبر بن جاتا ہوں تو جب اللہ تعالیٰ کے جمال کا نور اس کی سمیع بن جاتا ہے تو وہ بندہ

قریب اور دور سے یکساں سنتا ہے اور جب یہی نور اس کی بصیر ہو جاتا ہے تو وہ قریب اور دور سے برابر دیکھتا ہے اور جب یہی اللہ تعالیٰ کا نور اس کا ہاتھ ہو جاتا ہے تو وہ ہنگلی اور تڑی میں قریب و بعید میں یکساں طور پر تصرف کرتا اور ہو جاتا ہے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں:

الکمال المطلق عبارة من مقام ولی فیہ یعطى الکامل حقائق
الاشیاء حقیقا بالنسب و الکمال فی نصف باسائر صفات
الربوبیت و بجمیع صفات العبودیة فی آن و احد (انفاس
العارفین، قادیان، صفحہ ۱۵)

یعنی، کمال مطلق کو ولی اللہ کے اس مقام سے تعبیر کیا جاتا ہے جس میں ولی کامل کو تمام اشیاء کی حفاظت سے کامل طور پر آگاہی دی جاتی ہے پس وہ ولی اللہ ایک ہی وقت میں ربوبیت و عبودیت کی تمام صفات سے متصف ہوتا ہے۔

غوثِ اعظم حضرت شیخ عبدالقادر جیلانی رضی اللہ تعالیٰ عنہ فرج الغیب، مقالہ نمبر ۱۶ بعنوان منزل توکل صفحہ نمبر ۳۵ میں فرماتے ہیں اس مقام پر پہنچ کر تمہیں تکوینی نظام یعنی کائنات کا نظم و نسق سوچ دیا جائے گا اور تم خدا کے ایسے واضح اور صریح حکم اور روشن ویلیوں کے ذریعہ جیسے سورج روشن ہوتا ہے کائنات کا نظم و نسق چلا سکو گے اور لذتِ شے سے زیادہ لذتِ کام اور ایسے صادق الہام سے جس میں کسی قسم کا التباس نہ ہو اور جو مقتضائے قلبی اور وسوسہ شیطانی سے مبرا ہو تمہیں نوازا دیا جائے گا جیسا کہ باری تعالیٰ نے اپنے بعض کتابوں میں فرمایا ہے کہ اے اولادِ آدم میں ہی وہ خدا ہوں جس کے سوا کوئی معبود نہیں ہے جب میں کسی چیز کے متعلق کہہ دوں گا تو وہ جانتی ہے، لہذا جب تم خدا کی اطاعت کرتے رہو گے تو تمہیں ایسا نوازا دیا جائے گا کہ جب تم کسی شے کے متعلق کہو کہ ہو گا تو وہ ہو جائے گی بلاشبہ بہت سے انبیاء اور اولیاء کے ساتھ یہی معاملہ رہا ہے۔ (فروج الغیب اردو معنویات)

اعظم حضرت شیخ عبدالقادر جیلانی رضی اللہ عنہ مدینہ عریضہ کبھی بندہ دودھ کرا لیا ہوا)

اللہ تعالیٰ نے اولیاء اللہ کے صرف فضائل اور ان کی شان و عظمت بیان فرمائے ہی پر اکتفا نہیں فرمایا بلکہ اولیاء اللہ کا دامن قضا نے اور ان سے وابستہ ہو جانے کا حکم دیا ہے اور ارشاد فرمایا:

وَاصْبِرْ لِنَفْسِكَ مَعَ الَّذِينَ يَسْعَوْنَ رَبَّهُمْ بِالْغَدْوَةِ وَالْعُيُتِ
يُؤَيِّلُونُ وَجْهَهُ وَلَا تَعْلَمُ عَيْنُكَ عَنْهُمْ (پارہ ۵، سورہ کہف)

ترجمہ: اپنی جان کو ان کے ساتھ مانوس رکھو جو صبح و شام اس کی رضا کے لئے اپنے رب کو پکار رہے ہیں اور اس کا ذکر کرتے ہیں اور تمہاری آنکھیں انہیں چھوڑ کر کسی اور پر نہ پڑیں۔

اس آیت کریمہ میں اللہ والوں کے ساتھ وابستہ اور پیوست رہنے کا حکم ہے یعنی ان کے ساتھ اپنی جانوں کو لگائے رکھو ان سے چپے رہو جو اللہ تعالیٰ کی یاد میں مگن ہیں، یہ قرآن کی نص ہے کہ اللہ والوں کے ہو جاؤ چونکہ جو اللہ والوں کا ہو جاتا ہے وہ اللہ والا ہو جاتا ہے، آگے یہ حکم دیا جا رہا ہے کہ بیشاپنی نگاہوں کو ان کی طرف ہٹائے رکھو، ان کی طرف سے اپنی نظروں کو نہ ہٹاؤ، ان کا دیدار کرتے رہو، گویا ان کو اپنے تن میں بسا لو اور ان کے تصور میں ڈوب جاؤ یعنی خدائی اشق ہو جاؤ۔

اب میں آخر میں شہر شریف عالیہ قادریہ جہانگیر یہ ابو العلاء کے اس شعر پر اپنے مضمون کو ختم کرتا ہوں۔

عشق وے مرشد کا مجھ کو یاد الہ العالین
انبیاء و اولیاء و اصفیاء کے واسطے

بیعت مرشد کا جواز

”بیعت مرشد کا جواز قرآن و حدیث اور ائمہ تصوف کے اقوال کی روشنی میں“

قال الله تعالى في القرآن المجيد اعوذ بالله من الشيطان

الرجيم، بسم الله الرحمن الرحيم

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي

سَبِيلِهِ لَعَلَّكُمْ تُفْلِحُونَ (پارہ ۱، سورہ مائدہ)

ترجمہ: اے ایمان والو! اللہ تعالیٰ سے ڈرو اور اس کی طرف وسیلہ تلاش کرو اور اس کی راہ میں مجاہدہ کرو تا کہ فلاخ پاؤ۔

حضرت شاہ ولی اللہ محدث دہلوی رحمۃ اللہ علیہ اپنی تصنیف ”قول الجہیل“ میں لکھتے ہیں کہ یہاں وسیلہ سے مراد بیعت مرشد ہے، اسی طرح مولوی اسماعیل صاحب دہلوی نے اپنی تصنیف ”امامت“ میں لکھا ہے ”مراد از وسیلہ شخصے است کہ اقرب الی اللہ باشد“ وسیلہ سے وہ شخص مراد ہے جس کو اللہ تعالیٰ کی بارگاہ میں سب سے زیادہ قرب اور نزویکی حاصل ہو، صاحب تفسیر حتمانی اس آیت کی تفسیر میں لکھتے ہیں کہ بزرگانِ دین بھی خدا کے قرب کا وسیلہ ہیں۔ اسی طرح صاحب تفسیر معالم لکھتے ہیں کہ اولیاء اللہ کی محبت اور اعمال صالح اللہ تعالیٰ کے قرب کا وسیلہ ہیں۔

دوسری جگہ ارشاد باری تعالیٰ ہے:

إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ عِنْدَ اللَّهِ فَوْقَ أَيْدِيهِمْ ۖ

فَمَنْ نَكَثَ فَإِنَّمَا يَنْكُثُ عَلَى نَفْسِهِ ۖ وَمَنْ أَوْفَى بِمَا عَاهَدَ عَلَيْهِ

اللَّهُ فَمُسَوِّوْهُ أَجْرًا عَظِيمًا (پارہ ۲، سورہ فتح)

ترجمہ: جتنی باتیں تم لوگ آپ سے بیعت کرتے ہیں وہ درحقیقت اللہ تعالیٰ ہی سے بیعت کرتے ہیں، خداوند تعالیٰ کا ہاتھ ان کے ہاتھوں پر ہے پس جو شخص اس قرار اور قول کو توڑے گا تو اس کا وبال اس کی جان پر ہوگا اور

جو اس عبد کو پورا کرے گا جو اس نے اللہ تعالیٰ کے ساتھ کیا ہے تو معتر بہ
اللہ تعالیٰ اس کو اجر عظیم عطا فرمائے گا۔

صاحبِ تفسیر موابب الرحمن اس آیت کی تفسیر میں لکھتے ہیں کہ ”اس آیت مقدسہ میں
وہیل ہے کہ بیعت امر مشروع ہے اور یہ امر مشہور، متواتر اور باجماع امت ثابت ہے کہ
بیعت امر شرعی ہے۔“ گویا یہ آیت بیعت کے بارے میں نص قطعی ہے۔

ایک تیسرے مقام پر اللہ تعالیٰ کا ارشاد ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَمَا
فِي قُلُوبِهِمْ فَأَنْزَلَ السَّكِينَةَ عَلَيْهِمْ (پارہ ۲، سورہ فتح)

ترجمہ: تحقیق اللہ تعالیٰ مومنین سے راضی ہو گیا، جس وقت درخت کے
نیچے آپ سے بیعت کر رہے تھے۔

بیعت اس قدر اہم اور ضروری موضوع ہے کہ اللہ تبارک و تعالیٰ ایک اور مقام پر
ارشاد فرماتا ہے:

يَوْمَ نَدْعُوا كُلَّ أُنَاسٍ بِإِيمَانِهِمْ (پارہ ۱۵، سورہ مائدہ)

ترجمہ: جس دن ہم ہر جماعت کو اس کے امام کے ساتھ بلائیں گے۔

مفتی احمدیاریاں صاحب رحمۃ اللہ علیہ اپنی تفسیر نور العرفان میں لکھتے ہیں کہ اس
سے معلوم ہوا کہ دنیا میں کسی صالح کو اپنا امام بنالیا جائے، شریعت میں تقلید کر کے اور
طریقت میں بیعت کر کے، تاکہ حشر اچھوں کے ساتھ ہو کر کوئی صالح امام (رہبر و مرشد)
نہوگا تو اس کا امام شیطان ہوگا، اس آیت میں تقلید اور بیعت مرید کی سب کا ثبوت ہے۔

اس سے معلوم ہوا کہ وہ شخص خوش نصیب ہے جس کو کسی مرہدِ کامل سے بیعت کر کے
مقبولانہ بنا دیا جائے، البتہ اسے ضرر نہیں ہوتا کہ شرف نسبت نصیب ہو اور چونکہ اللہ تعالیٰ کے
نیک بندوں کی معیت اور صحبت شرمناک و مطلوب ہے اس لئے انبیاء علیہم السلام نے بھی
مولیٰ کریم سے معیت صالحین کی دعائیں مانگی ہیں، حضرت یوسف علیہ السلام نے دعا فرمائی:

تَوَفَّنِي مُسْلِمًا وَ الْحَقِّقْنِي بِالصَّالِحِينَ

عورتوں کی بیعت کا قرآن پاک سے ثبوت

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يُبَايِعْنَكَ عَلَى أَنْ لَا يُغْنِيَنَّ
بِأَلْفِهِنَّ شَيْئًا وَلَا يُسَوِّقْنَ وَلَا يَزْنِينَ وَلَا يَقْتُلْنَ أَوْلَادَهُنَّ وَلَا يَبْنِينَ
بِهِنَّ بَنِينَ يُغْتَرِبْنَ بَيْنَ أَيْدِيهِنَّ وَأَرْجُلِهِنَّ وَلَا يَعْصِيَنَّكَ فِي مَعْرُوفٍ
قَبَائِعُهُنَّ وَاسْتَغْفِرَنَّ لِهِنَّ اللَّهُ طَائِعًا اللَّهُ غَفُورٌ رَحِيمٌ (پارہ ۱)

ترجمہ: یا نبی کریم (ﷺ) جب آپ کے پاس ایمان دار عورتیں اس
بات پر بیعت کرنے کے لئے آئیں اور اس غرض سے حاضر ہوں کہ وہ
آپ سے ان باتوں پر عمل کرنے کے لئے بیعت کریں کہ وہ اللہ تعالیٰ
کے ساتھ کسی شے کو شریک نہ کریں گی، چوری اور بدکاری نہ کریں گی اور
اپنی اولاد کو قتل نہ کریں گی نہ کوئی بہتان یا غصہ لگی نہ کسی نیک کام میں
آپ کی نافرمانی کریں گی تو آپ ان کی بیعت کر لیجئے اور ان کے لئے
اللہ تعالیٰ سے مغفرت طلب کیجئے بیشک اللہ تعالیٰ غفور الرحیم ہے۔

صاحبِ تفسیر موابب الرحمن اس آیت پاک کے تحت لکھتے ہیں کہ حج مکہ کے دن حضور
علیہ الصلوٰۃ والسلام کو صفائے جلوہ افروز تھے اور جو عورتیں اسلام قبول کرنے اور بیعت کے
لئے حاضر ہوئیں تو حضرت عمر فاروق رضی اللہ عنہ آپ کی نیابت میں کوہ صفا کے نیچے آپ
کے حکم کے مطابق بیعت فرماتے تھے یعنی اُن عورتوں سے بیعت لیتے تھے، اس سے ثابت
ہوا کہ ہر ان عظام کا بیعت لینے کے لئے نکلے بنانا اور ان کی اپنی نیابت میں بیعت لینے کی
اجازت دینا جائز ہے جیسا کہ حضور پر نور سید عالم (ﷺ) نے اپنے سامنے حضرت عمر فاروق
رضی اللہ عنہ کو اپنی طرف سے بیعت لینے کے لئے غلیظ بنایا۔

احادیث پاک سے بیعت کا ثبوت

بخاری شریف میں حضرت قتادہ رضی اللہ عنہ سے روایت ہے کہ ہم حضور نبی کریم (ﷺ)
کی خدمت میں حاضر تھے، آپ نے ارشاد فرمایا:

بَايَعُونِي عَلَى أَنْ لَا تُشْرِكُوا بِاللَّهِ شَيْئًا وَلَا تَسْرِفُوا وَلَا تَزْنُوا وَلَا تَقْتُلُوا أَوْلَادَكُمْ وَلَا تَأْكُلُوا أَمْوَالَكُمْ بَيْنَهُمْ يَغْتَرِبُونَ بَيْنَ أَيْدِيكُمْ وَأَزْجُلَكُمْ وَلَا تَعْصُوا فِي مَعْرُوفٍ

یعنی، تم لوگ مجھ سے اس بات پر بیعت کرو کہ اللہ تعالیٰ کے ساتھ کسی کو شریک نہ کرنا، چوری اور زنا نہ کرنا اپنی اولاد کو قتل نہ کرنا اور اپنی طرف سے بنا کر کسی پر بہتان نہ باعہ جانا اور کسی اچھی بات میں اللہ تعالیٰ اور اس کے رسول کی نافرمانی نہ کرنا۔

بخاری شریف کی ایک دوسری حدیث میں حضرت قتادہ رضی اللہ عنہ سے مروی ہے آپ نے فرمایا کہ:

أَنْ بَايَعُوا عَلَى السَّمْعِ وَالطَّاعَةِ وَغُسْرِنَا وَنُسْرِنَا

یعنی، حضور نے ہم کو بلا کر بیعت فرمایا اور اتر کر لاکر بیعت کی ہم نے بسنے اور فرمانبرداری کرنے پر اپنی خوشی میں رنج، تنگی اور فراموشی میں۔

ابن ماجہ شریف میں روایت ہے کہ حضور نبی کریم ﷺ نے فرقائے مہاجرین سے اس بات پر بیعت کی:

عَلَيْهِ أَنْ لَا تَسْتَسْلُوا النَّاسَ شَيْئًا وَكَأَنْ أَخَذْتُمْ بِسُقُطِ سَوْطِهِ يَنْزُولٌ مِنْ قُرْبِهِ فَيَأْخُذُهُ وَلَا يَسْتَمِلُ أَحَدُكُمْ

یعنی، لوگوں سے کسی چیز کا سوال نہ کرنا تو ان لوگوں نے اس اقرار کی اس حد تک پابندی کی کہ اگر ان کے ہاتھ سے کوڑا بھی گر جاتا تو گھوڑے سے اتر کر وہ کوڑا اٹھا لے اور کسی سے اٹھانے کا سوال نہ کرتے۔

بخاری شریف میں ہے کہ غزوہ ٔ خندق کے دن حضور علیہ السلام نے تمام مہاجرین و انصار کے لئے دعا و مغفرت فرمائی تو ہم سب نے عرض کیا:

نَسُحُ الْبَلَدَيْنِ بَايَعُوا مُحَمَّدًا صَلَّى اللَّهُ عَلَيْهِ وَسَلَّمَ عَلَى الْإِسْلَامِ مَا بَقِيَْنَا أَلَمَّا

یعنی، ہم وہ لوگ ہیں جنہوں نے نبی کریم علیہ الصلوٰۃ والسلام کے دست حق پرست پر اس قول پر بیعت کی کہ جب تک ہم زندہ رہیں گے اسلام پر قائم رہیں گے۔

اور اس وقت تمام مہاجرین و انصار حاضر تھے، ایک بھی غایب نہ تھا اور غیر حاضر نہیں تھا اور حضرت جابر رضی اللہ عنہ سے روایت ہے:

كُنَّا نَاوْا خَمْسَ عَشْرَةَ مِائَةَ الْبَلَدَيْنِ بَايَعُوا النَّبِيَّ صَلَّى اللَّهُ عَلَيْهِ وَسَلَّمَ يَوْمَ الْخُدَيْبَةِ

یعنی، ہم پندرہ سو آدمیوں نے حدیبیہ کے دن حضور علیہ الصلوٰۃ والسلام کے دست حق پرست پر بیعت کی۔

بیعت الطریقہ

عن جابر بن عبد الله رضى الله تعالى عنهما قال بايعت النبي ﷺ على إقامة الصلوة وإيتاء الزكاة والنصح لكل مسلم (بخاری شریف، باب ابيعت اقامہ الصلوٰۃ، صفحہ ۷، مطبوعہ مکرچی)

یعنی، جابر بن عبد اللہ رضی اللہ تعالیٰ عنہما فرماتے ہیں ”میں نے بیعت کی نبی کریم ﷺ کے ساتھ اقامتہ الصلوٰۃ، ایتاء الزکوٰۃ اور ہر مسلمان کے ساتھ خیر خواہی پر۔“

عورتوں کی بیعت کا حدیث شریف سے ثبوت

بخاری شریف میں حضرت ام عطیہ رضی اللہ عنہا سے روایت ہے کہ ہم سے حضور علیہ السلام نے بیعت کے وقت یہ عہد بھی لیا:

أَنْ لَا تَلَوْحَ

یعنی، ہم نوچ نہیں کریں گی۔

ابن جوزی رحمۃ اللہ علیہ لکھتے ہیں کہ فتح مکہ کے دن ۳۵ عورتوں نے آنحضرت ﷺ

کے دست مبارک پر بیعت کی۔

ابوداؤد شریف میں ام عتیہ رضی اللہ عنہا سے روایت ہے کہ جب حضور ﷺ مدینہ منورہ تشریف لے گئے تو آپ نے ایک مکان میں انصار کی عورتوں کو جمع کر کے حضرت عمر فاروق رضی اللہ عنہ کو ان سے بیعت لینے کے لئے بھیجا چنانچہ حضرت عمر رضی اللہ عنہ نے مکان کے دروازہ پر کھڑے ہو کر نبی کریم ﷺ کے قدم سے ان سے بیعت لی اور ان مستورات نے دور سے ہی اپنے ہاتھوں کے اشارے سے قبولیت بیعت کا اظہار کیا۔

خلفاء راشدین رضوان اللہ تعالیٰ علیہم اجمعین سے بیعت کا بیوت اور جواز تمام صحابہ کرام رضوان اللہ علیہم اجمعین نے چاروں خلفاء راشدین رضوان اللہ علیہم اجمعین کے ہاتھوں پر کیے بعد دیگرے بیعت کی، بخاری شریف میں ہے کہ حضرت عبدالرحمن رضی اللہ عنہ نے صحابہ کرام رضوان اللہ علیہم اجمعین سے مشاورت کے بعد جب امیر المؤمنین حضرت عثمان غنی رضی اللہ عنہ کو خلیفہ مقرر کیا تو ان کے ہاتھ پر بیعت کے وقت کہا:

أُبَايِعُكَ عَلَى سُنَّةِ اللَّهِ وَ سُنَّتِ رَسُولِهِ وَ الْخُلَفَاءِ مِنْ بَعْدِهِ

یعنی، میں اللہ تعالیٰ اور رسول اللہ ﷺ اور دونوں خلفاء کی سنت کے مطابق آپ کے ہاتھ پر بیعت کرتا ہوں۔

مندرجہ بالا احادیث متبرک سے ثابت ہوا یہ بیعت سنت مطہرہ ہے اور سنت کے مطابق عمل پیرا ہونے کے بارے میں آپ نے فرمایا:

مَنْ أَخَذَ بِسُنَّتِي فَلَهُ مِثْرِي وَمَنْ رَدَّ عَنْ سُنَّتِي فَلَيْسَ مِنِّي

یعنی، جو میری سنت پر عمل کرے وہ مجھ سے ہے اور جو میری سنت سے منہ پھیرے وہ مجھ سے نہیں ہے۔

اقوال صالحین سے بیعت کا بیوت

حضرت شہاب الدین سروروی رحمۃ اللہ علیہ عوارف العارف میں حضرت بایزید بسطامی رحمۃ اللہ علیہ کا قول نقل کرتے ہیں:

من لم يكن له استاذ فامامه الشيطان

یعنی، جس شخص کا کوئی پیر نہ ہو اس کا پیر اور امام شیطان ہے۔

حضرت شاہ محمد ربوی رحمۃ اللہ علیہ قول المجاہد سفید امیں فرماتے ہیں:

ان البيعة سنة

یعنی، بیعت سنت رسول اللہ ﷺ ہے۔

حضرت شاہ عبدالعزیز محدث ربوی رحمۃ اللہ علیہ فتاویٰ عزیزیہ جلد اول صفحہ ۲۸ میں فرماتے ہیں ”جو میری اپنی عقیدت کا ہاتھ مرشد کے ہاتھ کے ساتھ منھد کرتا ہے تو مرشد اور بیعت کے واسطے سے اس کا اعتقاد سر پشمہ نبوت و رسالت سرور و وہاں فخر کون و مکان حضرت محمد مصطفیٰ ﷺ کے ساتھ ہو جاتا ہے۔“

مولانا رحم علیہ فرماتے ہیں۔

ہر کہ خواہد ہمنقبتی با خدا او مھیند در حضور اولیا

ہر کامل صورت ظلل اللہ یعنی ہر ہر وید ہر وید کبریا

امام ارباب طریقت، پیشوائے اہل حقیقت، واقع رموز معرفت سیدہ حضرت علی جوہری رحمۃ اللہ علیہ فرماتے ہیں کہ شیخ کامل وہ عالمی مقام حق ہے کہ حضور پر نور رحمت عالم احمد متنبی محمد مصطفیٰ ﷺ ہر وقت اس کی آنکھوں کے سامنے ہوتے ہیں اور وہ ایک لمحہ کے لئے بھی مشاہدہ حق سے غافل نہیں ہوتا۔

اس مضمون میں سب سے پہلی آیت مقدسہ میں قائل غوریہ امر ہے کہ قرآن پاک اپنے واضح الفاظ میں ایسے سعادت مند انسانوں کو وسیلہ کی تلاش کا حکم دیتا ہے جو دولت ایمان سے شرف ہو چکے ہیں اور تقدیر میں قلبیں کے ساتھ ساتھ احکام خداوندی کی پوری طرح بجا آوری سے اپنے ایماندار ہونے کا عملی ثبوت پیش کر چکے ہیں، اہل علم جانتے ہیں کہ اس آیت متبرک میں اولین خطاب اور روئے سخن خیر القرون کے ان محترم صحابہ کرام کی طرف ہے جن کا شمار انساب یقونی الاؤلؤین میں ہوتا ہے اور جن کے علو مرتبت اور رفعت شان کا یہ عالم ہے کہ خود خداوند تعالیٰ ان کے بارے میں ارشاد فرما رہا ہے:

لَهُمْ ذَرَجَاتٌ عِنْدَ رَبِّهِمْ وَ مَغْفِرَةٌ وَ رِزْقٌ كَرِيمٌ (پ)

ترجمہ: ان کے لئے اپنے رب کے پاس بڑے درجے ہیں اور ان کے لئے مغفرت اور عمدہ رزق ہے۔

اور دوسری جگہ اللہ تعالیٰ فرماتا ہے:

رَضِيَ اللَّهُ عَنْهُمْ وَ رَضُوا عَنْهُ

ترجمہ: اللہ تعالیٰ ان سے راضی ہوا اور وہ چاہی کریم سے راضی ہوئے۔

تو دیکھنا یہ ہے کہ ایسے برگزیدہ حضرات کو ایمان میں استحکام و مشیوٹی اور حالی و رجائت و راجب حاصل کرنے کے لئے وسیلہ کی تلاش اور اس میں مجاہدہ کا حکم دیا جا رہا ہے۔

اس کے بعد حدیث پاک کے یہ الفاظ ”يَا بَعْثُونِي“، یعنی تم میرے ہاتھ پر بیعت کرو کے واضح الفاظ بیعت تو یہ وہ بیعت امانت کا حکم دینا اور یہ فرمانا کہ تم میرے ہاتھ پر بیعت کرو اور صحابہ کرام اور صحابیات رضوان اللہ تعالیٰ علیہم اجمعین کا لیک بکنا خواہید، بھٹوں کو چشم بصیرت کو ادا کرنے اور صراطِ مستقیم سے روگردانی کرنے والوں کو متنبہ کرنے کے لئے کافی ثبوت ہے۔

اب آخر میں قطب الاقطاب، غوث الانوار، نور الافر او شہانہ لامکانی، محبوب سبحانی حضرت میراجی الدین، پیر الہیہ، دکنیر اشق السید عبدالقادر جیلانی الحسینی والحقین رضی اللہ تعالیٰ عنہ کے مندرجہ ذیل ارشاد گرامی پر اپنے مضمون کو ختم کرتا ہوں:

فلا بد لكل مؤيد لله عز وجل من شيخ علي ما بينا (فقير الحقين،

صفحہ ۶۹، مطبعت نول ٹون لاہور)

یعنی، پس ہر مرید کے لئے لازم ہے اللہ عزوجل کی رضا کے لئے نیز فرمایا پس مرید چر بکڑنے کے لئے مجبور ہے۔

اور آپ کے اس ارشاد کی تصدیق مندرجہ ذیل حدیث رسول مقبول ﷺ سے ہوتی ہے:

عن عبد الله بن عمرو قال سمعت رسول الله ﷺ يقول من

خلع يداً من طاعة لقي الله يوم القيامة ولا حجة له و من مات

و ليس في عنقه بيعة مات ميتة جاهلية (مشکوٰۃ شریف، بحوالہ مسلم

شریف) نمبر ۳۴، ۳۵، ۳۶، جلد دوم، مطبعہ فرید کتب انشال، ۱۴۰ اردو بازار لاہور)

یعنی، جس نے امیر کی اطاعت سے اپنا ہاتھ نکال لیا تو جب قیامت میں

اللہ تعالیٰ سے ملے گا تو اس کے پاس کوئی وجہ جواز نہیں ہوگی اور جو مرگیا

اور اس کے گلے میں کسی کی بیعت نہ تھی تو وہ جاہلیت کی موت مرا۔

خلاصہ یہ ہے کہ بیعت مرشد ایک شروع عمل ہے اور یہ امر مشہور، متواتر، اور باجماع

امت ثابت ہے اور مذکورہ بالا آیات قرآنی، احادیث مقدسہ، خلفاء و راشدین السیدین اور

صحابہ کرام رضوان اللہ علیہم اجمعین کا عمل بیعت کے بارے میں قصص قطعی کا حکم رکھتے ہیں

اور ایسے مسلمانوں اور تابعین کا ترک کرنا اہل ایمان کے لئے یقیناً موعوب حرامان اور

باعث خسرات ہے۔